

**గ్రామపంచాయతీ కార్యాలయము**

**పంచాయతీలకు మరో రూ.387 కోట్లు విడుదల**

- ఫలించిన మంత్రి సీతక్క వినతి మొదటి విడతగా ఇప్పటికే రూ. 259.36 కోట్లు విడుదలైన విషయం తెలిసిందే
- తెలంగాణకు 15వ ఆర్థిక సంఘం కింద సుమారు రూ. 3,000 కోట్లు పెండింగ్

హైదరాబాద్, ఫిబ్రవరి 12 మహాప్రభ

గ్రామ పంచాయతీలకు 15వ ఆర్థిక సంఘం కింద రూ.387 కోట్లు కేంద్ర ప్రభుత్వం విడుదల చేసింది. మొదటి విడతగా ఇప్పటికే రూ. 259.36 కోట్లు విడుదలైన విషయం తెలిసిందే. తాజా విడతతో కలిపి మొత్తం నిధులు రూ. 646.36 కోట్లు విడుదలయ్యాయి. తెలంగాణకు 15వ ఆర్థిక సంఘం కింద సుమారు రూ. 3,000 కోట్లు పెండింగ్లో ఉన్నాయి. గ్రామపంచాయతీ ఎన్నికలు పూర్తి చేసి, కేంద్రం కోరిన సమాచారాన్ని రాష్ట్ర పంచాయతీరాజ్, -మిగతా 3 లో

**నేనే రాజు.. నేనే మంత్రి**

2029 ఏప్రిల్లో జమిలి ఎన్నికలు

**రాబోయే పదిన్నరేళ్ల పాటు నేనే సీఎం**

అప్పుడే తెలంగాణ అసెంబ్లీ ఎన్నికలు నియోజకవర్గాల పునర్విభజన జరుగుతుంది

అన్నీలేక భారతరత్న ఇవ్వాలని ప్రతిపాదిస్తా నా ప్రభుత్వంలో ఫోన్ ట్యాపింగ్ అనేది లేదు కిప్పె రెడ్డి లేఖ రాస్తే ఫోన్ ట్యాపింగ్ కేసు సీబీఐకి దిబ్బిలో మీడియాతో ఇష్టాగోష్టిలో రేవంత్ రెడ్డి

సూపీ టీ ఫిబ్రవరి 12 మహాప్రభ

2029 ఏప్రిల్లో జమిలి ఎన్నికలు జరుగుతాయని ముఖ్యమంత్రి రేవంత్ రెడ్డి తెలిపారు. అప్పుడే తెలంగాణ అసెంబ్లీ ఎన్నికలు ఉంటాయని పేర్కొన్నారు. నియోజకవర్గాల పునర్విభజన జరుగుతుందని ఆయన వెల్లడించారు. నూటికి నూరు శాతం తన ప్రభుత్వంలో ఫోన్ ట్యాపింగ్ లేదని స్పష్టం చేశారు. దిబ్బిలో మీడియా ప్రతినిధులతో ఇష్టాగోష్టిగా మాట్లాడిన రేవంత్ రెడ్డి ఈ వ్యాఖ్యలు చేశారు. కేంద్రబడ్డలో తలంగాణకు బులెట్ ట్రైన్ ప్రాజెక్టు వచ్చిందని, హైదరాబాద్ నగరాన్ని బులెట్ ట్రైన్ హబ్ గా మారుస్తామని సీఎం రేవంత్ రెడ్డి వెల్లడించారు. ఆ ప్రాజెక్టుకు సంబంధించిన ప్రతిపాదనలను కేంద్రమంత్రికి ఇచ్చామన్నారు. పూర్వర సీటీ, ఎయిర్పోర్టును సమీపంలో 500-700 ఎకరాలు ఇవ్వాలనుకుంటున్నామని వెల్లడించారు. -మిగతా 3 లో

**ఎర్రకోట దాడి వెనుక జైషే హస్తం..**

నవంబర్ 9 నాటి దాడిలో 15 మంది మృతి జైషే ఐరాస సంచలన నివేదిక వెల్లడి

సూపీ టీ

పాకిస్తాన్ కేంద్రంగా పనిచేస్తున్న జైషే మహమ్మద్ (జిహాద్) ఉగ్రవాద సంస్థపై ఇన్ఫర్మేషన్లు (యూఎస్ఎస్) సంచలన నివేదికలు విడుదల చేసింది. గతేడాది ఢిల్లీలోని ఎర్రకోట సమీపంలో జరిగిన ఉగ్రదాడి వెనుక జైషే హస్తం ఉందని, ఆ సంస్థ మహాకోటలో ప్రత్యేకంగా ఒక ఉగ్రవాద విభాగాన్ని కూడా ఏర్పాటు చేసిందని ఈ నివేదిక స్పష్టం చేసింది. బానస్ మండలికి చెందిన అల్-బైరా, బసిన్ అండ్ల పద్మవర్ణా వ్యవసాయం ఈ నివేదికకు రూపొందించాయి. 2025 నవంబర్ 9న ఢిల్లీ ఎర్రకోట ఉగ్రదాడిలో 15 మంది మరణించారు. ఈ ఘటనలో జైషే మహమ్మద్ కు సంబంధం ఉన్నట్లు తమకు సమాచారం అందిందని పేర్కొంది. ఈ దాడిలో పాటు పులికాని దారులకు జైషే బాధ్యత వహించినట్లు ఒక సంస్థ ఢిల్లీ తెలిపినట్లు నివేదికలో పొందుపరచారు. అంతేకాకుండా జైషే వీన్, అంతర్జాతీయ ఉగ్రవాద సమన్వయ అండ్ 2025 అక్టోబర్ 9న 'అమాత్ ఉల్-ముముహత్' పేరుతో మహానా విభాగాన్ని అధికారంగా ప్రకటించినట్లు నివేదిక తెలిపింది. ఉగ్రవాద దారులకు మద్దతు ఇవ్వడం లక్ష్యంగా ఈ విభాగాన్ని ఏర్పాటు చేసినట్లు పేర్కొంది. అయితే, ఈ నివేదికలో మరో అవశ్యకతల అంశం వెలుగులోకి వచ్చింది. ఒక సంస్థ ఢిల్లీ (పాకిస్తాన్ అని భావిస్తున్నారు) మాత్రం జైషే సంస్థ ఎప్పుడో 'నిర్దిష్టం' లయిపోయిందని వాదించింది. నివేదికలో జైషే ప్రతిపాదనపై పాకిస్తాన్ తీవ్ర నిరసన వ్యక్తం చేసినట్లు సమాచారం. పాకిస్తాన్ వాదన ఎలా ఉన్నప్పటికీ, జైషే మహమ్మద్ ఇప్పటికీ చురుకుగా కార్యకలాపాలు సాగిస్తోందని, అంతర్జాతీయ భద్రతకు ముప్పుగా పరిగణించినందుకు ఈ నివేదిక స్పష్టం చేస్తోంది.

**నేడు మున్సిపాలిటీ కౌంటింగ్**

ఉదయం 8 గంటల నుంచి జరగనున్న లెక్కింపు

- ప్రతిష్టాత్మకంగా తీసుకున్న ప్రధాన పార్టీలు
- ఎక్కడా తగ్గకుండా పెట్టే ఎత్తున ప్రచారాలు
- ఓట్ల లెక్కింపును ఏర్పాటు పూర్తిచేసిన కనీస

హైదరాబాద్, ఫిబ్రవరి 12 మహాప్రభ

మున్సిపాలిటీలు, కార్పొరేషన్లలో ఓట్ల లెక్కింపును ఎన్నికల సంఘం విస్తృత ఏర్పాటు చేసింది. బ్యాలెట్ బాక్కుల్లో నిక్షిప్తమైన ఓటర్ల తీర్పు నేడు వెల్లడి కానుంది. ఉదయం 8 గంటల 123 కేంద్రాల్లో లెక్కింపు జరగనుంది. రాష్ట్రవ్యాప్తంగా 116 మున్సిపాలిటీల్లో 28 లక్షల 4వేల 274 ఓట్లు 7 కార్పొరేషన్లలో లక్ష 5 వేల 132 ఓట్లు లెక్కించాల్సి ఉంది. స్ట్రాంగ్ రూముల్లో 16 వేల 31 బ్యాలెట్ బాక్కుల్లో ఓట్లను భద్రపరిచారు. ఓట్ల లెక్కింపు ప్రక్రియ, ఫలితాల వెల్లడికి సంబంధించిన మార్గదర్శకాలపై అధికారులకి రాష్ట్ర ఎన్నికల సంఘం స్పష్టమైన ఆదేశాలు జారీ చేసింది. ఉదయం 8 గంటలకు పోస్టల్ బ్యాలెట్ లెక్కింపుతో ఓట్ల లెక్కింపు ప్రక్రియ ప్రారంభంకానుంది. ఆ తర్వాత బ్యాలెట్ బాక్కుల్లోని ఓట్ల లెక్కింపు. -మిగతా 3 లో

**బీజేపీ- బీఆర్ఎస్ కుమ్మక్క**

- ఓటమి భయంతోనే పోలిసులపై దాడులు, ఘర్షణలు
- మున్సిపల్ ఎన్నికల్లో ప్రజాస్వామ్యాన్ని అపహాస్యం చేశారు
- కరీంనగర్లో మంత్రి పాస్పం ప్రభాకర్ ఆగ్రహం

కరీంనగర్ ప్రాంతీయ ప్రతినిధి ఫిబ్రవరి 12 మహాప్రభ

మున్సిపల్ ఎన్నికల వేళ బీజేపీ, బీఆర్ఎస్ పార్టీలు కుమ్మక్కయ్యాయని రమాణా, బీసీ సంక్షేమ శాఖ మంత్రి పొన్నం ప్రభాకర్ విమర్శించారు. బుద్ధవారం సాయంత్రం కరీంనగర్ డీసీసీ కార్యాలయంలో నిర్వహించిన మీడియా సమావేశంలో ఆయన వివక్షల వైఖరిని ఎండగట్టారు. రెండు పార్టీలు లోపాయికారీగా ఒక్కటయ్యాయని, ప్రజాస్వామ్యాన్ని ఖానీ చేస్తూ ఎన్నికల వాతావరణాన్ని కలుషితం చేశారని ఆగ్రహం వ్యక్తం చేశారు. 'తెలంగాణలో బీజేపీ, బీఆర్ఎస్ ఒక్కటై ఎన్నికల వాతావరణాన్ని అపహాస్యం చేశాయి. ఎక్కడికక్కడ ఘర్షణలు సృష్టించడం, భౌతిక దాడులకు దిగడం -మిగతా 2 లో

**ఉత్తర కొరియా వారసురాలిగా కిమ్ జు యే..**

- కూతురును ఎంపిక చేసిన కిమ్ జోంగ్ ఉన్
- మూడు తరాలుగా కిమ్ కుటుంబం చేతిలోనే ఉత్తర కొరియా నాయకత్వం
- దీంతో ఇకపై కూడా నాలుగో తరానికి నాయకత్వ బాధ్యతలు అప్పగించాలని కిమ్ భావిస్తున్నారు.
- కిమ్ కూతురు వయసు 13 ఏళ్లు.

3 లో

నాలుగేళ్ల మోడీ విదేశీ ఖర్చు రూ. 462.58కోట్లు

- 2021-2025 మధ్య ప్రధాని మొత్తం 43 దేశాలను పలుమార్లు సందర్శించారు.
- వీటిలో అత్యధికంగా ఖర్చు చేసింది అమెరికా పర్యటనలకే.

3 లో

**భారత వాయుసేన మరింత బలోపేతం..**

- 114 రఫేల్ విమానాల కొనుగోలుకు డివీసీ అనుమతి
- ఆపరేషన్ సింధూర్ సమయంలో పాకిస్తాన్ కు వణుకు పుట్టించిన రఫేల్ యుద్ధ విమానాలు
- భారత వాయుసేన దగ్గర ఇప్పటికే 36 రఫేల్ యుద్ధవిమానాలు
- మరింత పెంచుకోవాలని భారత్ భావిస్తున్నది

సూపీ టీ ఫిబ్రవరి 12 మహాప్రభ

ఆపరేషన్ సింధూర్ సమయంలో పాకిస్తాన్ కు వణుకు పుట్టించిన రఫేల్ యుద్ధ విమానాల సంఖ్య మరింత పెంచుకోవాలని భారత్ భావిస్తున్నది. అందులో భాగంగా ఫ్రాన్స్ నుంచి యుద్ధ విమానాల కొనుగోలు విషయమై రక్షణ శాఖ చేసిన ప్రతిపాదనకు కేంద్రం ఓకే చెప్పింది. రూ. 3.25 లక్షల కోట్ల వ్యయంతో ఫ్రాన్స్ తో అతిపెద్ద రక్షణ ఒప్పందం చేసుకునేందుకు గ్రీన్ సిగ్నల్ ఇచ్చింది. ఫ్రాన్స్ నుంచి 114 రఫేల్ యుద్ధ విమానాలను కొనుగోలు చేసేందుకు రక్షణమంత్రి రాజ్ నాథ్ సింగ్ నేతృత్వంలోని డిఫెన్స్ అక్విజిషన్ కౌన్సిల్ ఆమోదం తెలిపినట్లు -మిగతా 3 లో

**నాపై కేసులు పెట్టినా వెనక్కి తగ్గను**

- టంట్ చేతుల్లో నరేంద్ర మోదీ పగ్గాలు ఉన్నాయి
- ఆ ట్రేడ్ డీల్ వల్ల దేశ రైతులు నష్టపోతారు
- రైతుల రక్షణపై ట్రంప్ నుంచి మోదీ అమ్మోకారు
- నరేంద్ర మోదీపై తీవ్ర విమర్శలు చేసిన రాహుల్

సూపీ టీ

ప్రధాని నరేంద్ర మోదీపై కాంగ్రెస్ అగ్రనేత రాహుల్ గాంధీ విమర్శించారు. తనపై కేసులు పెట్టినా, ప్రతిలేత మోదీ దాఖలు చేసినా ఆయన వెనక్కి తగ్గరు. ఆయన డిజి రైతుల కోసం పోరాడుతానని తెలిపారు. అలాగే భారత్- అమెరికా ట్రేడ్ ద్వారా ప్రాణి మోదీ దాఖలు రైతులకు అన్నీ అందాలని తెలిపారు. ఈ క్రమంలో మోదీ రైతు వ్యతిరేకిగా అభివృద్ధి చెందారు. యూఎస్ అభ్యుత్థుడు ట్రంప్ చేతుల్లో నరేంద్ర మోదీ పగ్గాలు ఉన్నాయని ఎద్దేవా చేశారు. ఈ మరకు ఎక్కడో ఆయన మాట్లాడిన ఓ మీడియాను రాహుల్ పాస్పం చేశారు. రైతుల జీవితానికే పాటించే లీడా డిజి అవరణ భద్రతను బలపరచడం పి పాకిష్ట ఇప్పించడం అయినా అగ్నిదాళకు వ్యతిరేకం. -మిగతా 3 లో

**తెలంగాణ జాగృతి పార్టీ పెట్టడం పక్కా**

ఉద్యమకారులకు అన్యాయం జరిగింది

- ఉపహించిన దానికి భంగంగా నిర్ణయాలు
- అందుకే మళ్లీ పోరాటం చేయాల్సి వస్తోంది
- కోదండరామ్ లాంటి వారు ఆలోచన చేయాలి
- తన పక్కన పైరవీకారులు లేరన్న కవిత

హైదరాబాద్ ఫిబ్రవరి 12 మహాప్రభ

తాను కచ్చితంగా రాజకీయ పార్టీని స్థాపిస్తానని తెలంగాణ జాగృతి అధ్యక్షురాలు కల్యాణకుంట్ల కవిత స్పష్టం చేశారు. తెలంగాణ పేరుతోనే పార్టీ ఉంటుందని పేర్కొన్నారు. జాగృతి రాజకీయ శక్తిగా మారుతుందని తెలిపారు. స్వీయ అస్తిత్వం, ఉద్యమ ఆకాంక్షలు, తెలంగాణ వాదాన్ని నిలబెట్టుకోవడం కోసమే రాజకీయ పార్టీని స్థాపిస్తున్నట్లు పేర్కొన్నారు. తమ పార్టీ ఘక్తు రాజకీయ పార్టీగా ఉండదని కుండబద్దలు కొట్టారు. రాజకీయ పార్టీ స్థాపిస్తానంటే.. -మిగతా 2 లో

# దెబ్బతిన్న రిలేషన్లో..

## ఇష్టపూర్వక శృంగారాన్ని రేప్ గా భావించలేం !

న్యూఢిల్లీ ఫిబ్రవరి 12 మహాప్రభ

కేరళ ఎమ్మెల్యే రాహుల్ మమ్మికూతిల్ కేసులో హైకోర్టు కీలక వ్యాఖ్యలు చేసింది. రేప్, అబార్షన్ కేసులో ఇప్పటికే ఆ ఎమ్మెల్యేకు ముందస్తు బెయిల్ మంజూరీ చేసిన విషయం తెలిసింది. ఎమ్మెల్యే రాహుల్, బాధితురాలి మధ్య ఉన్న రిలేషన్ సమృద్ధి ప్రకారం కొనసాగినట్లు కోర్టు పేర్కొన్నది. తొలుత ఇష్టపూర్వకంగా శృంగారంలో పాల్గొని, ఆ తర్వాత రిలేషన్ దెబ్బతింటే, అలాంటి కేసుల్లో శృంగారాన్ని అత్యాచారంగా భావించలేమని జడ్జి కోసర్ ఎడప్పుగా తేలిపారు. ఇద్దరు వయోజనులు స్వచ్ఛందంగా సమ్మతితో శృంగారంలో పాల్గొని, అలా వాళ్లు కొన్నాళ్లు ఆ రిలేషన్ కు కొనసాగితే, అప్పుడు అది ఇష్టపూర్వకమైన చర్య అవుతుందని, కానీ ఆ అంశాన్ని భాగస్వామిపై లైంగిక దాడిగా



చూడలేమని జడ్జి తన ఆదేశాల్లో పేర్కొన్నారు. తీర్పు సందర్భంగా సుప్రీంకోర్టు చేసిన వ్యాఖ్యలను కూడా ఆ జడ్జి గుర్తు చేశారు. ఇష్టపూర్వకంగా ఏర్పడిన బంధానికి బ్రేకప్ చెబితే, అలాంటి రిలేషన్ లో నేరపూరిత రేప్ చట్టాలను ప్రయోగించలేమని సుప్రీంకోర్టు గతంలో పేర్కొన్న విషయాన్ని జడ్జి

వెల్లడించారు. బంధం బలహీనపడినంత మాత్రాన, దాన్ని రేప్ గా చిత్రికరించలేమని, అలాంటి చర్యలను ఖండిస్తున్నట్లు సుప్రీం పేర్కొన్నదని తన ఆదేశాల్లో జడ్జి చెప్పారు. ఎమ్మెల్యే రాహుల్, బాధితురాలి మధ్య జరిగిన వాట్సాప్ సంభాషణ అంశాలను కోర్టు బయటపెట్టింది. బాధితురాలి ద్వారా తెలిసినట్లు కోర్టు చెప్పింది. అబార్షన్ కోసం ట్యూబైట్లను బాధితురాలే అడిగిందని, ఆమె తన లాకేషన్ కూడా షేర్ చేసిందని, ఎమ్మెల్యే స్నేహితుడి నుంచి మెడిసిన్ కూడా అందుకున్నట్లు వాట్సాప్ ఛాటింగ్ లో ఉన్నట్లు కోర్టు పేర్కొన్నది.

# బంగ్లాదేశ్ మాదిరిగానే భారత్ కి వస్తాలపై జీరో టారిఫ్



న్యూఢిల్లీ ఫిబ్రవరి 12 మహాప్రభ

బంగ్లాదేశ్ మాదిరిగానే భారత్ కి వస్తాలపై సున్నా శాతం సుంకాలు అందుబాటులోకి రానున్నాయని కేంద్ర వాణిజ్య పరిశ్రమల శాఖామంత్రి పీయూష్ గోయల్ వెల్లడించారు. అమెరికా- బంగ్లాదేశ్ వాణిజ్య ఒప్పందం వల్ల దాదాపు 20 శాతం టారిఫ్ లను 19 శాతానికి తగ్గాయి. ప్రత్యేకించి వస్త రంగం అభివృద్ధి, వాణిజ్యం కోసం అమెరికా పత్తితో.. బంగ్లాదేశ్ తయారు చేసిన ప్రత్యేక వస్త ఉత్పత్తులకు అమెరికా సున్నాశాతం సుంకాల్ని విధించింది. ఈ విషయాన్ని ఇరుదేశాలు బహిరంగంగా ప్రకటించాయి. మరోవైపు బంగ్లాదేశ్ కంటే ముందే భారత్ తో ఒప్పందం చేసుకున్నామని అమెరికా అధ్యక్షుడు ప్రకటించినా.. భారత్ కి మాత్రం వస్త ఉత్పత్తులపై 18 శాతం సుంకాల్ని విధించారు. దీనిపై ప్రతిపక్షాలు మోడీ ప్రభుత్వంపై మండిపడ్డాయి. ఈ విషయంపై మీడియా ప్రతినిధులు తాజాగా వాణిజ్యశాఖామంత్రి పీయూష్ గోయల్ ని ప్రశ్నించారు. దీనికి ఆయన 'బంగ్లాదేశ్ మాదిరిగానే భారత్ కూడా వస్త ఉత్పత్తులపై జీరో టారిఫ్ పొందుతుంది. ప్రస్తుతం ఈ ఒప్పందానికి సంబంధించి ఫ్రీమ్ వర్క్ జరుగుతుంది. ఈ ఒప్పందం ఖరారు అయినప్పుడు దీన్ని ముద్రణ కాపీ ద్వారా మీరు చూడవచ్చు' అని ఆయన అన్నారు.

# కశ్మీర్ అందాలు ఆస్వాదిస్తూ.. దాల్ సరస్సులో పర్యాటకుల బోట్ రైడ్



శ్రీనగర్ న్యూఢిల్లీ ఫిబ్రవరి 12 మహాప్రభ  
భూతల సృష్టంగా పేరుగాంచిన జమ్మూకశ్మీర్ అందాలు పర్యాటకులను ఎంతలా మంత్రముగ్ధులను చేస్తాయో ప్రత్యేకించి చెప్పనవసరం లేదు. శ్రీనగర్ లోని అత్యంత అందమైన పర్యాటక ప్రదేశాల్లో టాప్ లో ఉంటుంది దాల్ సరస్సు. ఫ్లవర్స్ లేక్ అని, శ్రీనగర్ జ్యువెల్ అని బిలువబడే ఈ సుందర ప్రదేశం పర్యాటకుల తాకిడితో సందడిగా మారింది. శ్రీనగర్ కు సమీపంలో ఉన్న ఈ దాల్ సరస్సులో పర్యాటకులు శీతాకాల బోట్ రైడ్ ను ఎంజాయ్ చేస్తూ.. అక్కడి అందాలను ఆస్వాదిస్తున్నారు. ఓ వైపు కశ్మీర్ అందాలు.. మరో దాల్ సరస్సులో బోటు రైడ్ చేస్తూ.. ప్రకృతి అందాలను ఆస్వాదిస్తూ మైమరిచిపోతున్నారు పర్యాటకులు.

# బీజేపీ- బీఆర్ఎస్ కుమ్మక్క



మొదటి తరువాయి  
చూస్తుంటే వారి ఓటమి భయం సుష్టంగా కనిపిస్తోంది. నిజామాబాద్ ఎంపీ పోలింగ్ బాతలోకి వెళ్లి ఓటర్లను భయభ్రాంతులకు గురిచేయడం అత్యంత దారుణం. పోలీసులపై దాడులు చేస్తూ, వారిని బెదిరిస్తూ అరాచకం సృష్టించారు' అని మంత్రి ఆగ్రహం వ్యక్తం చేశారు.  
12 ఏండ్లలో ఏం చేశారు..?  
బీజేపీ విడుదల చేసిన ఎన్నికల ప్రకటనలపై స్పందిస్తూ.. '12 ఏండ్లుగా కేంద్రంలో అధికారంలో ఉన్న బీజేపీ, ముస్లింపాలిటీలను ఇప్పటి అభివృద్ధి చేస్తామని చెప్పడం విడ్డూరంగా ఉంది. ఇన్ని రోజులు ఎందుకు నిధులు ఇవ్వలేదు? పట్టణ సమస్యలను ఎందుకు పరిష్కరించలేదు? తెలంగాణ అంటేనే వివక్ష చూపే ప్రధాని మోడీకి, రాష్ట్రానికి ప్రైవేట్ విధిల్పని కేంద్ర మంత్రులకు ఇక్కడ ఓట్లు అడిగే హక్కు లేదు' అని మంత్రి అన్నారు. అధికారం కోసం మత విద్వేషాలను రెచ్చగొడుతూ లబ్ధి పొందాలని చూడటం వారి దిగజారుడుతనానికి నిదర్శనమని విమర్శించారు. ఇదే సమయంలో మాజీ మంత్రి గంగుల కమలాకర్ వైఖరిపై పాపం ప్రభాకర్ తీవ్రంగా స్పందించారు. 'బద్దేవుల మంత్రిగా ఉండి స్టాట్ నీటి పేరుతో భూకట్టాలు చేశారే తప్ప, నగరాన్ని అభివృద్ధి చేయలేదు. ఓ మాజీ మంత్రి పోలీస్ జీవులో నుండి ఒకరిని గుంజి లాగడం పంటి చట్ట వ్యతిరేక చర్యలకు పాల్పడటం సిగ్గుచేటు. ఎన్ని కుట్రలు చేసినా ప్రజలు కాంగ్రెస్ వైపే ఉన్నారు. పంచాయతీ ఎన్నికల తరహాలోనే మున్సిపల్ ఎన్నికల్లోనూ 80 శాతానికి పైగా స్థానాల్లో కాంగ్రెస్ జెండా ఎగరబోతోంది' అని మంత్రి స్పష్టం చేశారు. ఈ సమావేశంలో మానకొండూర్ ఎమ్మెల్యే కవ్వంపల్లి సత్యనారాయణ సహా జిల్లా కాంగ్రెస్ నేతలు పాల్గొన్నారు.

# చైనాలో షాకింగ్ ఘటన..

• పది మీటర్ల లోతుకు కుంగిపోయిన రోడ్డు..

న్యూఢిల్లీ ఫిబ్రవరి 12 మహాప్రభ

చైనాలో నిర్మాణాలు కొన్ని ఎంత గొప్పగా ఉంటాయో ఇంకొన్ని అంత నాసిరకంగా ఉంటాయి. పలు బ్రిడ్జిలు, బిల్డింగులు కూలిపోవడం, రోడ్లు కుంగిపోవడం వంటి ఘటనలు అక్కడ మామూలే. ఇక ఇటీవలి కాలంలో ప్రధాన నగరమైన షాంఘైలో రోడ్లు చాలా చోట్ల కుంగిపోతున్నాయి. దీనికి సంబంధించి తాజాగా ఒక షాకింగ్ వీడియో విడుదలైంది. ఒక రోడ్డు దాదాపు పది మీటర్ల లోతులోకి కుంగిపోయింది. అంతేకాదు.. రోడ్డు పక్కన ఉన్న ఇండ్లు వంటి నిర్మాణాలు కూడా ఆ గోతిలో కూరుకుపోయాయి. ఈ దృశ్యం అంతా అక్కడి సెక్యూరిటీ కెమెరాలో



రికార్డైంది. వీడియో చూస్తే అక్కడి నిర్మాణ రంగం ఎంత నాసిరకంగా ఉందో అర్థమవుతుంది. చాలా బీజీగా ఉండే పెద్ద రోడ్డు ఇలా గోతిలోపలికి కూరుకుపోయింది. ఈ ఘటన 2024 జనవరిలో జరగగా, తాజాగా వీడియో విడుదలైంది. ఒక

మరికి నీటి పైవే లైన్ ఫెయిల్చూర్ వల్ల ఈ పరిస్థితి తలెత్తినదని అక్కడి అధికారులు చెబుతున్నారు. ఈ రోడ్డు, ఇతర నిర్మాణాలు గోతుల్లో కూరుకుపోవడం (సింక్ హోల్స్) ఇటీవల ఎక్కువవుతున్నాయి. దీనిపై 2017-2023కు సంబంధించిన నివేదికను చైనా విడుదల చేసింది. 72 శాతం నిర్మాణాలు కుంగిపోవడానికి మానవ తప్పిదాలు, మానవ చర్యలే కారణమని తేల్చారు. నాసిరకం నిర్మాణాలు, నిర్వహణ లోపాలు, మట్టి బలంగా లేకపోవడం, సైపర్లు, ఇసుక బలహీనంగా ఉండటం, ఎక్కువ శాతం భూగర్భ జలాల్ని వాడటం, భూమి పొరల్లో ఖాళీలు ఉండటం వంటివి సింక్ హోల్స్ కు కారణాలుగా చెబుతున్నారు. ఈ నేపథ్యంలో ఇకపై భద్రతా ప్రమాణాలు మెరుగుపర్చాలని అధికారులు భావిస్తున్నారు.

# స్పీకర్ ఛాంబర్ లో కాంగ్రెస్ ఎంపీల అరుపులు..

• వీడియో రిలీజ్ చేసిన మంత్రి రజజు

న్యూఢిల్లీ ఫిబ్రవరి 12 మహాప్రభ

పార్లమెంట్ లో అధికార, ప్రతిపక్ష పార్టీల మధ్య రోజు రోజుకూ వైరం పెరుగుతున్నది. పార్లమెంటరీ వ్యవహారాల శాఖ మంత్రి కిరణ్ రిజజు మరో వీడియోను రిలీజ్ చేశారు. కొన్ని రోజుల క్రితం కాంగ్రెస్ ఎంపీలు లోక్ సభ స్పీకర్ ఛాంబర్ లోకి వెళ్లి గట్టిగా అరిచారు. ఆ వీడియోను కాంగ్రెస్ ఎంపీలే తీసుకుంటూ మంత్రి రిజజు పేర్కొన్నారు. కాంగ్రెస్ ఎంపీ జ్యోతిమణి.. కేంద్ర మంత్రి రిజజు వైపు తన వేలెత్తి చూపి గట్టిగా అరిచినట్లు ఆ వీడియోలో ఉన్నది. బీజేపీ ఎంపీ నిశికాంత్ దూబే సభలో మాట్లాడిన రోజున ఈ ఘటన జరిగినట్లు తెలుస్తోంది. ఆయన తన ప్రసంగంలో మాజీ ప్రధానమంత్రిని విమర్శించారు. నెహ్రూ-గాంధీ



కుటుంబంపై కొన్ని వ్యాఖ్యలు చేశారు. సభకు పుస్తకాలు తీసుకువచ్చిన దూబే.. ఆ పుస్తకాల్లో ఉన్న అంశాలను ప్రస్తావిస్తూ ఆయన నెహ్రూ-గాంధీ ఫ్యామిలీపై అభ్యంతరకర వ్యాఖ్యలు చేశారు. ఆ ఘటన నేపథ్యంలో ప్రియాంకా గాంధీ, కేసీ వేణుగోపాల్ నేతృత్వంలోని కాంగ్రెస్ నేతలు స్పీకర్ ఛాంబర్ లోకి వెళ్లి దూబేపై చర్యలు తీసుకోవాలని డిమాండ్ చేశారు. రాహుల్ గాంధీ ఓ బుక్ నుంచి అంశాన్ని ప్రస్తావించి వ్యతిరేకించారని, కానీ దూబే

కొన్ని బుక్స్ నుంచి వ్యాఖ్యలు చేస్తున్నారని ఆరోపించారు. స్పీకర్ ఛాంబర్ లో జరిగిన రభస గురించి పార్లమెంటరీ వ్యవహారాల శాఖ మంత్రి రిజజు స్పందిస్తూ కాంగ్రెస్ నేతల ప్రవర్తనను విమర్శించారు. ప్రియాంకా, వేణుగోపాల్ లాంటి సీనియర్ నేతల ముందు అలా జరగడం శోచనీయమన్నారు. మేం ప్రతిపక్షంలో ఉన్న సమయంలో ఇలాంటి ఘటనలు జరగలేదని రిజజు అన్నారు. రాహుల్ గాంధీ ప్రవర్తన మారుతుందని కానీ, కాంగ్రెస్ మారుతుందని కానీ ఆశించడం లేదని రిజజు తెలిపారు. ఆ రోజున సుమారు 25 మంది ఎంపీలు స్పీకర్ ఛాంబర్ లోకి వచ్చారని, తనను.. ప్రధాని మోడీపై ఘాటు వ్యాఖ్యలు చేశారని, కానీ తమ పార్టీ చర్యలను నమ్ముతుందని, ఎంపీలపై భౌతికదాడిని తాము ఎప్పుడూ ప్రోత్సహించలేదని రిజజు తన పోస్టులో తెలిపారు.

# తెలంగాణ జాగృతి పార్టీ పెట్టడం పక్కా

మొదటి తరువాయి

తనపై దాడి చేస్తున్నారని ఆవేదన వ్యక్తం చేశారు. తన పక్కన వైరవీకారులు లేరని.. ఎప్పుడూ ఉద్యమకారులే ఉన్నారని ఈ సందర్భంగా చెప్పకొచ్చారు కవిత. గురువారం నాడు బాగేలింగంపల్లిలోని ఆర్టీసీ కల్యాణమండలంలో జాగృతి ఆధ్వర్యంలో ఉద్యమకారుల ఆత్మగౌరవ సభ జరిగింది. ఈ సభలో కల్యాణకుంట్ల కవిత మాట్లాడుతూ.. ఉద్యమకారులను పట్టించుకోలేదు కాబట్టే ఆ పెద్ద మనిషి అధికారం కోల్పోయారంటూ బీఆర్ఎస్ అధినేత కేసీఆర్ ని పరోక్షంగా విమర్శించారు. గత పాలకులు అహంకారం ఎక్కువై ఓడిపోయారంటూ బీఆర్ఎస్ పార్టీ నేతలపై విమర్శలు సందించారు. కేసీఆర్ హయాంలో అసెంబ్లీ ముందు ఉద్యమకారుడు తాతాపాతి చేసుకుని చనిపోయాడన్నారు. సీఎం రేవంత్ రెడ్డిని సైతం ఉద్యమకారులు బంగ్లా నుంచి బయటకు గుంజాతారని జ్యోస్యం చెప్పారు. తెలంగాణ వచ్చిన తర్వాత 63 సీట్లతో అధికారం ఇస్తే.. అన్ని పార్టీలను విలీనం చేసుకున్నారంటూ కాంగ్రెస్ పార్టీపై ఆమె నిప్పులు చెరిగారు. ఇక బీఆర్ఎస్ అధినేత కేసీఆర్ హయాంలో ప్రజాస్వామ్య విలువలు కాల రాయబద్ధాయనన్నారు. ఇందిరా పార్టీ వద్ద ధర్మ చౌక్ ఎత్తేశారని.. సోషల్ మీడియా వేదికగా ప్రశ్నిస్తే ఆరెస్టులు చేశారంటూ కవిత



ఆందోళన వ్యక్తం చేశారు. అప్పట్లో ఎవర్ని గెలిపించినా.. బీఆర్ఎస్ పార్టీలోకే వెళ్తారన్న పరిస్థితి వచ్చిందన్నారు. తెలంగాణ ప్రత్యేక రాష్ట్రం వచ్చిన తర్వాత.. చిన్న వారికి లాభం జరగలేదని తెలిపారు. కానీ మేగా కృష్ణారెడ్డి మాత్రమే కుబేరులు అయ్యారంటూ వ్యంగ్యంగా అన్నారు. అలాగే ఉద్యమకారులకు న్యాయం చేసే బాధ్యత తీసుకోవాలంటూ ప్రోఫెసర్ కోదండరాంకు ఈ సందర్భంగా కల్యాణకుంట్ల కవిత సూచించారు. ప్రో.కోదండరాం, మాజీ ఐఎస్ అధికారి ఆకుసూరి మురళీ తదితరుల లాంటి వారి వల్లే సీఎం రేవంత్ రెడ్డిని ఉద్యమకారులు నమ్మారన్నారు. అయితే రెండేళ్లుగా ఎందుకు మాట్లాడటం లేదంటూ ప్రో.కోదండరాంకు ఈ సందర్భంగా కవిత సూటిగా ప్రశ్నించారు. ఉద్యమకారులకు ఇచ్చిన హామీలను వెంటనే అమలు

చేయాలంటూ ప్రభుత్వాన్ని డిమాండ్ చేశారు. రానున్న అసెంబ్లీ సమావేశాల్లో తెలంగాణ సంక్షేమ బోర్డు ప్రకటన చేయాలంటూ రేవంత్ ప్రభుత్వాన్ని కవిత డిమాండ్ చేశారు. ప్రైవేట్ ఉద్యోగాల్లో 25 శాతం కోటాను ఉద్యమకారుల పిల్లలకు కేటాయించాలని ప్రభుత్వాన్ని కల్యాణకుంట్ల కవిత డిమాండ్ చేశారు. మలిదశ తెలంగాణ ఉద్యమం మొదలైన ఆరోగ్య తర్వాత కేసీఆర్ తెలంగాణ రాష్ట్ర సమితి పెట్టారని మాజీ ఎమ్మెల్యే కవిత అన్నారు. 1995లో వరంగల్ డిక్షరేషన్ తో మలిదశ తెలంగాణ ఉద్యమం మొదలైందని ఆమె చెప్పారు. స్వరాష్ట్ర ఉద్యమంలో మారోజు వీరస్వామి గడ్డర్ లాంటి వారు కీలక పాత్ర పోషించారని గుర్తు చేశారు. ఈ తెలంగాణ గడ్డపై విరామం లేకుండా ఒకదాని తర్వాత మరొక ఉద్యమం కొనసాగుతూనే వచ్చిందన్నారు. 2001లో కేసీఆర్ టీఆర్ఎస్ పెట్టారని, నిప్పుకణికలా ముందుతున్న ఉద్యమాన్ని అగ్గిరాజేసిందని అన్నారు. 2014లో తెలంగాణ తెచ్చుకున్నంత ఉద్యమకారులకు దక్కలేదని అనుకున్నవారి వారికి న్యాయం జరగలేదు. తెలంగాణ ఏర్పడిన తర్వాత ఉద్యమకారులకు సరైన న్యాయం జరగలేదని ఎక్కువైనా ఉద్యమకారులకు పదవులు దక్కితే వారు మిగతా వారిని పురుగులను చూసినట్లు చూశారని విమర్శించారు.

# పంచాయితీలకు మరో రూ.387 కోట్లు విడుదల

మొదటి తరువాయి

గ్రామీణ అభివృద్ధి శాఖ సమర్పించింది. ఇందుకు అనుగుణంగా విడతలవారీగా కేంద్ర ప్రభుత్వం నిధులు విడుదల చేసింది. ఇంకా సుమారు రూ. 2,400 కోట్లు విడుదల కావాల్సి ఉంది. గ్రామాల అభివృద్ధి కోసం పెండింగ్ నిధులను వెంటనే విడుదల చేయాలని కేంద్రానికి తెలంగాణ పంచాయతీ రాజ్, గ్రామీణాభివృద్ధి శాఖ మంత్రి సీతక్క విజ్ఞప్తి చేశారు.

# నాపైకేసులు పెట్టినా వెనక్కి తగ్గను

మొదటి తరువాయి

రైతు వ్యతిరేక మోడీ ప్రభుత్వాన్ని ఆహార సరఫరాదారుల ప్రయోజనాలపై రాజీ పడనివ్వం. నిస్స(బుధవారం) నేను పార్లమెంటులో నిజం మాట్లాడాను. మీకు (ప్రభుత్వానికి) నచ్చకపోతే అది వేరే విషయం. దేశం సత్యాన్ని అర్థం చేసుకోగలదు. నేను రైతులపక్షాన నిలబడతాను. అసలు వెనక్కి తగ్గను. కాంగ్రెస్ అధ్యక్షుడు మల్లికార్జున ఖర్గే, పార్టీ, నేను రైతులకు అండగా ఉంటాం. వారిని అన్యాయం జరగనివ్వమని అన్నారు. రైతులే దేశానికి పునాది అని రాహుల్ గాంధీ తెలిపారు. అమెరికాతో ఒప్పందం కుదుర్చుకోవడం ద్వారా ప్రధాని మోడీ దేశంలోని పత్తి, సోయాబీన్స్, యాపిల్, పండ్ల రైతులను అమ్మేశారని ఆరోపించారు. కొన్నేళ్లుగా విదేశీయులు దేశ వ్యవసాయ మార్కెట్ను స్వాధీనం చేసుకోవడానికి ప్రయత్నిస్తున్నారని, వారికి సరేంద్ర మోడీ ఈ ట్రేడ్ డీల్ ద్వారా ద్వారాలు తెరిచారని మండిపడ్డారు. ఇది నిజమని, ఈ విషయం మోడీకి కూడా తెలుసని విమర్శించారు. మోడీ తన మిత్రులైన అదానీ, అంబానీ, విదేశీ శక్తుల కోసం మొత్తం దేశ వ్యవసాయ మార్కెట్ను తలుపులు తెరుస్తారని ఆరోపించారు. మోడీ రైతు వ్యతిరేక అని ఈ విషయం యావత్ దేశానికి, అన్నదాతలకు తెలుసని పేర్కొన్నారు. విదేశీ వ్యవసాయ ఉత్పత్తులకు భారత మార్కెట్ ద్వారాలు తెరవడం దేశ ఆహార భద్రత, రైతుల జీవనోపాధిపై చేసిన ప్రత్యక్ష దాడిగా రాహుల్ అభివర్ణించారు. పత్తి, సోయాబీన్స్, జొన్నలు, పండ్ల రైతులు ఇప్పటికే ప్రమాదంలో ఉన్నారు. దేశంలోని 99.5 శాతం మంది పేద, సన్నకారు రైతులే ఉన్నారని వెల్లడించారు. వారు మండిచే పంటలకు మద్దతు ధర ఉండదని, సబ్సిడీలు కూడా అందవని పేర్కొన్నారు. ఈ క్రమంలో దేశ రైతులు తీవ్రంగా సస్యపోతున్నారని చెప్పారు. అమెరికాలో వ్యవసాయం యంత్రాలను ఉపయోగించి చేస్తారని, వారికి ప్రభుత్వం భారీ సబ్సిడీలను అందిస్తుందన్నారు.

# భారత వాయుసేన మరింత బలోపేతం..

మొదటి తరువాయి



ప్రభుత్వ పర్ణాలు వెల్లడించాయి. కాగా ఫ్రాన్స్ అధ్యక్షుడు ఇమ్మాన్యుయేల్ మాక్రాన్ ఈ నెల 18న భారత పర్యటనకు రానున్నారు. ఈ నేపథ్యంలోనే తాజా డీల్ కు ఆమోదం లభించడం గమనార్హం. ఈ 114 రఫేల్ యుద్ధ విమానాల్లో 88 సింగిల్ సీటర్, 26 డ్విస్ సీటర్ వేరియంట్లు ఉన్నాయి. అదేవిధంగా మేక్ ఇన్ ఇండియా కార్యక్రమంలో భాగంగా స్థానికంగా తయారీ, అసెంబ్లీ వంటి వాటి కోసం ఫ్రాన్స్ కు చెందిన రఫేల్ మాతృ సంస్థ డసో ఎవియేషన్.. భారత్ లోని ప్రైవేట్ సంస్థలతో భాగస్వామ్యం కుదుర్చుకోనుంది. కాగా భారత వాయుసేన దగ్గర ఇప్పటికే 36 రఫేల్ యుద్ధవిమానాలు ఉన్నాయి.

# నాలుగేళ్ల మోడీ విదేశీ ఖర్చు రూ. 462.58కోట్లు

2021-2025 మధ్య ప్రధాని మొత్తం 43 దేశాలను పలుమార్లు సందర్శించారు. వీటిలో అత్యధికంగా ఖర్చు చేసినది అమెరికా పర్యటనలకే.




న్యూఢిల్లీ, గత నాలుగేళ్లుగా అంటే 2021-2025ల మధ్య కాలంలో ప్రధాని మోడీ విదేశీ ప్రయాణాల కోసం అక్షరాలా రూ. 462.58కోట్లు ఖర్చు చేసింది. 2021-2025 మధ్య ప్రధాని మొత్తం 43 దేశాలను పలుమార్లు సందర్శించారు. వీటిలో అత్యధికంగా ఖర్చు చేసినది అమెరికా పర్యటనలకే. మొత్తం వ్యయంలో 16శాతం (74.4కోట్లు) నాలుగుసార్లు అమెరికా సందర్శనలకు ఖర్చు చేశారు. వ్యయం పరంగా జపాన్, ఫ్రాన్స్ లు తర్వాతి స్థానాల్లో ఉన్నాయి. జపాన్, ఫ్రాన్స్ ల కోసం మొత్తం వ్యయంలో సుమారు 9శాతం ఖర్చు చేశారు. 2025లో ఫ్రాన్స్ సందర్శన అత్యంత ఖరీదైన పర్యటనగా నిలవనుంది. ప్రధాని మోడీ ఒక్కరే వెళ్లిన ఈ పర్యటన కోసం సుమారు 25.5కోట్లు ఖర్చు చేసినట్లు సమాచారం. ఆర్థిఫిషియల్ ఇంటెలిజెన్స్ యాక్సన్ సమిట్ లో పాల్గొనడంతో పాటు మార్చియిలో భారత రాయబార కార్యాలయాన్ని ప్రారంభించారు. 2023 జూన్ లో అమెరికా పర్యటనకు రూ.22.8కోట్లు వ్యయం కాగా, 2021 సెప్టెంబర్ లో అమెరికా సందర్శనకు రూ.19.6 కోట్లు ఖర్చు చేశారు. ఈసందర్భానల ఉద్దేశ్యం క్యాడ్ సదస్సు, ఐక్యరాజ్యసమితిలో ప్రసంగించడం. అమెరికా, యుఎఇ, జపాన్ లో ఒక్కో దేశాన్ని నాలుగు సార్లు సందర్శించారు. ఫ్రాన్స్ ను మూడు సార్లు, బ్రిటన్, రష్యా, బ్రెజిల్, దక్షిణాఫ్రికాలో ఒక్కోదేశాన్ని రెండు సార్లు సందర్శించారు. దౌత్య సంబంధాల బలోపేతం కోసం ఈ పర్యటనలు చేసినట్లు ప్రధాని మోడీ పేర్కొన్నప్పటికీ.. దేశంలో ఓ వైపు ఇప్పటికీ ఆహారం, వసతి కోసం ఇబ్బందిపడుతుండటం గమనార్హం. ఈ సందర్భాల కోసం వినియోగించే ప్రభుత్వ వ్యయాన్ని ప్రజల సంక్షేమానికీ, అభివృద్ధికోసం ఖర్చు చేయాలని పలువురు మేధావులు, నిపుణులు పేర్కొంటున్నారు.విదేశీ ప్రయాణాల కోసం అత్యధిక వ్యయంపై ప్రతిపక్షాలు గతంలో ప్రశ్నలు లేవనెత్తిన సంగతి తెలిసిందే.

# నేడు మున్సిపాలిటీ కౌంటింగ్

మొదటి తరువాయి

పోలింగ్ కేంద్రం వారీగా 25 బ్యాలెట్ పత్రాలని ఒక బండిలోగా చేసి లెక్కింపు చేపట్టనున్నారు. ఒక్కో రౌండ్ కు 40 కట్టలు అంటే వెయ్యి ఓట్లను కౌంటింగ్ బేబుల్ కు పంపిస్తారు. ఓట్లను ఏజెంట్లకు చూపించి అభ్యర్థుల వారీగా ట్రేజీ వేస్తారు. అభ్యర్థులకు వచ్చిన ఓట్లను 100 చొప్పున బండిలో చేస్తారు. టౌంట్లు, బేబుల్ వారీగా అభ్యర్థులు నోటా, చెల్లని ఓట్ల వివరాలు సమారు చేసి చివరకి ఫలితాలు ప్రకటించనున్నారు. ఓట్ల లెక్కింపు కోసం సూపర్ వైజర్లు, అసిస్టెంట్లని రాష్ట్ర ఎన్నికల సంఘం శిక్షణ ఇచ్చింది. కౌంటింగ్ కేంద్రాల పరిసరాల్లో 163 సెక్షన్ల అమల్లో ఉంటుంది. కౌంటింగ్ సూపర్ వైజర్లు, అసిస్టెంట్లు, అభ్యర్థులు, వారి ఏజెంట్లకు మాత్రమే ఓట్ల లెక్కింపు కేంద్రాల్లోకి అనుమతి ఉంటుందని ఎస్?ఈసీ స్పష్టంచేసింది. మొత్తం ఫోన్లు, ఇతర ఎలక్ట్రానిక్ వస్తులకు కౌంటింగ్ కేంద్రాల్లోకి అనుమతి లేదని తెలిపింది. ఓట్ల లెక్కింపు ప్రక్రియను వెదకాన్టింగ్ ద్వారా ఎస్?ఈసీ, డీజీపీ, కలెక్టర్ల కార్యాలయాల్లో ఉన్నతాధికారులు పరిశీలించనున్నారు. బుధవారం జరిగిన మున్సిపల్ ఎన్నికల్లో పట్టణాలు, నగరాలన్నీ కలిపి 73.01 శాతం పోలింగ్ సమోదైంది. మున్సిపాలిటీల్లో 75.88, కార్పొరేషన్లలో 66.05 శాతం మంది ఓట్లు వేశారు. మున్సిపాలిటీల్లో అత్యధికంగా చౌటుప్పల్లో 91.91 శాతం, అతి తక్కువగా నందికొండలో 59.68 శాతం పోలింగ్ సమోదైంది. చౌటుప్పల్లో పాటు చందూరు, జిన్నారం, పోపవరం మున్సిపాలిటీల్లో 90 శాతానికిపైగా ఓటర్లు ఓటు వేశారు. 46 మున్సిపాలిటీల్లో 80 శాతం, 51 మున్సిపాలిటీల్లో 70 శాతం, 15 మున్సిపాలిటీల్లో 60 శాతం దాటింది. రెండు కార్పొరేషన్లలో పోలింగ్ 70 శాతానికి పైగా, నాలుగింటిలో 60 శాతానికి పైగా సమోదైంది. కార్పొరేషన్లలో నల్గొండలో 77.36 శాతం, కొత్తగూడంలో 74.52, రామగుండంలో 69.32, మహబూబ్ నగర్ లో 67.73, మంచినాటిలో 64.90, కరీంనగర్ లో 62.98, నిజామాబాద్ లో 59.12 శాతం పోలింగ్ జరిగింది. పట్టణాలు, నగరాల్లో పురుషుల కంటే మహిళలు ఎక్కువగా ఓటింగ్ లో పాల్గొన్నారు. మున్సిపాలిటీలు, కార్పొరేషన్లలో కలిపి పురుషులు 72.63 శాతం ఓట్లీయగా, మహిళలు 73.39 శాతం మంది ఓటు వేశారు. రాష్ట్రవ్యాప్తంగా 116 మున్సిపాలిటీల్లోని 2 వేల 582 వార్డుల్లో 13 లక్షల 61 వేల 285 మంది పురుషులు, 14 లక్షల 42 వేల 751 మంది మహిళలు, 238 మంది ట్రాన్స్ జెండర్లు ఓట్లు వేశారు. ఏడు కార్పొరేషన్లలో 4 లక్షల 90 వేల 544 మంది పురుషులు, 5 లక్షల 14 వేల 475 మంది మహిళలు, 113 మంది ట్రాన్స్ జెండర్లు ఓట్లు వేశారు. పోలింగ్ సరళిని రాష్ట్ర ఎన్నికల సంఘం



కార్యాలయంలో ఎస్ఈసీ రాజీకుముదిన, సీడీఎంపి కార్యాలయంలో పురపాలక శాఖ ముఖ్య కార్యదర్శి డీకే శ్రీదేవి నిరంతరం పర్యవేక్షించి, క్షేత్రస్థాయిలో అవసరమైన విషయాలను ఎప్పటికప్పుడు దిశనిర్దేశం చేశారు. మున్సిపల్? ఎన్నికల పోలింగ్ పూర్తయిందని ఊపిరి పీల్చుకున్న రాజకీయ పార్టీల నేతలు, అభ్యర్థులు తమకు ఎన్ని ఓట్లు పడ్డాయోనని అంచనా వేసుకుంటున్నారు. కాంగ్రెస్, బీజేపీ, బీఆర్ఎస్? పార్టీలు ఈ పురపాలక ఎన్నికలను ప్రతిష్టాత్మకంగా తీసుకున్నాయి. ఎక్కడా తగ్గకుండా పెద్ద ఎత్తున ప్రచారాలు నిర్వహించాయి. ఇప్పుడు వెలవడనున్న ఫలితాలపై అన్ని పార్టీల అభ్యర్థుల్లో ఉత్సాహం నెలకొంది. తమ అభ్యర్థులు గెలుపు, ఓటములు ఎలా ఉండబోతున్నాయి? అసలు ఓట్లు ఎన్ని వచ్చాయి. మెజార్టీ ఎంత వస్తుంది? అనే ప్రశ్నలలో మునిగి తేలుతున్నారు. పోలింగ్ బూత్ల వారీగా పడిన ఓట్లు, ఏజెంట్ల వద్ద ఉన్న వివరాలతో కాలనీల వారీగా ఎవరెవరు ఓట్లు తమకు వేశారోనని పలు విశ్లేషణలు చేసుకుంటున్నారు. పోలింగ్ సరళిని పార్టీల నాయకత్వాలకు వివరిస్తున్నారు. ఇప్పటికే కొందరు ఎన్నికల పోల్స్ అంటూ కొన్ని మున్సిపాలిటీల్లో ఎవరికి ఎన్ని స్థానాలు వస్తాయి? ఎవరు మున్సిపల్? చైర్మన్? లను గెలుచుకోనున్నారో? అనే విషయాలను అంచనా వేసి చెబుతున్నారు. అనుకూలంగా ఉండే సర్వేలకు తెగ ఆసందపడిపోతున్నారు. ప్రతికూలంగా ఉంటే మీ సర్వే తప్పు అని కొట్టి పారేస్తున్నారు. మరోవైపు మక్రల్ మున్సిపాలిటీలో మొత్తం వార్డుల సంఖ్య 16. సంబంధిత కౌన్సిలర్ స్థానాలకు ప్రధాన పార్టీల అభ్యర్థులు నామినేషన్లు వేశారు. ఈ క్రమంలో పోలింగ్ కు ఒక రోజు ముందు అంటే ఫిబ్రవరి 10వ తేదీన 6వ వార్డు నుంచి పోటీ చేస్తున్న బీజేపీ అభ్యర్థి ఎరుకలి మహదేవప్ప అనే వ్యక్తి ఉరి వేసుకుని ఆత్మహత్య చేసుకోవడంతో దుమారం చెలరేగింది. ఆ

వెంటనే బీజేపీ నాయకులు బాధిత కుటుంబాన్ని పరామర్శించి, కాంగ్రెస్? నాయకుల డెడింపుల వల్లే మహదేవప్ప చనిపోయారని ఆరోపణలు చేశారు. కేంద్రమంత్రులు బండి సంజయ్, కిషన్ రెడ్డి, ఎంపీ డీకే అరుణ, బీజేపీ చీఫ్ రామచంద్ర?రావు దీనిని కాంగ్రెస్ చేసిన హత్యనే అని ఆరోపించారు. ఆ వెంటనే పరిస్థితిని గమనించిన ఎన్నికల అధికారులు వార్డులో ఎన్నికను వాయిదా వేశారు. దీంతో మక్రల్?లో మున్సిపల్ ఎన్నికలు రాష్ట్రవ్యాప్తంగా తీవ్ర చర్చనియాంశంగా మారాయి. ఈ నేపథ్యంలో 6వ వార్డు ఎన్నికలు ఎప్పుడు నిర్వహిస్తారు? అసలు చైర్మన్, వైస్ చైర్మన్ ఎన్నిక ఈ నెల 16వ తేదీన ఉంటుందా? ఉండదా? అనే విషయాల ప్రస్తుతం ఆసక్తికరంగా మారాయి.మక్రల్ 6వ వార్డు తప్ప బుధవారం మిగతా 15 చోట్ల ఎన్నికలు ప్రశాంతంగా జరిగాయి. స్టేట్? ఎలక్షన్? కమిషనర్? నిబంధనల ప్రకారం బుధవారం 15 వార్డులకు నిర్వహించిన ఎన్నికలకు సంబంధించి ఓట్ల లెక్కింపు ప్రక్రియ సాధారణంగానే ఈ నెల 13న కొనసాగనుంది. లెక్కింపు అనంతరం ప్రధాన రాజకీయ పార్టీల బలబలాలు బయటపడనున్నాయి. ప్రస్తుతం జరుగుతున్న పరిణామాలను దృష్టిలో ఉంచుకొని, ఫలితాల రోజు అంటే ఫిబ్రవరి 13న మూడు అంచెలతో పోలీసుల భద్రత మరింత కట్టుదిట్టంగా, పటిష్టంగా ఏర్పాటు చేస్తున్నారని సమాచారం.6వ వార్డు ఎన్నిక, ఫలితం మున్సిపల్ చైర్మన్ ఎన్నికలో కీలకం అయితే చందాపూర్, తిరుమలాపూర్ గ్రామ ఓటర్లతో పాటు బరిలో నిలిచే అభ్యర్థుల ఖర్చు అమాంతం రెట్టింపు అయ్యే అవకాశాలు ఎక్కువగా ఉన్నాయి. మరోవైపు ఎక్స్ అఫీషియో ఓటర్ల (ఎమ్మెల్యేలు, ఎమ్మెల్యేలు, ఎంపీలు) సమోదయ, చైర్మన్, వైస్ చైర్మన్ల ఎంపిక ఇంతకు ముందు ప్రకటించిన తేదీల ప్రకారం జరుగుతాయా? లేదా అని అన్ని పార్టీల రాజకీయ నాయకుల్లో సందేహం నెలకొంది. మక్రల్?లో మరణించిన ఘటనపై మంత్రి పాటికే శ్రీహరి మరోసారి స్పందించారు. 6వ వార్డు బీజేపీ అభ్యర్థి మృతితో తనకు ఎలాంటి సంబంధం లేదని స్పష్టం చేశారు. మహదేవప్పకు తానెప్పుడూ ఫోన్ చేయలేదని, ఏమైనా సందేహం ఉంటే కాలే డేలా కూడా పరిశీలించాలని కోరారు. తనపై వస్తున్న ఆరోపణలు రుజువైతే దేనికైనా సిద్ధమని ఆయన తేల్చి చెప్పారు. పోస్ట్ మార్టమ్ రిపోర్ట్ తర్వాత అసలు కారణాలు తెలుస్తాయన్న మంత్రి, ఎన్నికల భయంతో మహదేవప్ప చనిపోయారని కుటుంబసభ్యులు అభిప్రాయంగా తెలిసిందని, అది కూడా పూర్తిగా నివృత్తి కావాలని చెప్పారు.

# నేనే రాజు.. నేనే మంత్రి

మొదటి తరువాయి

అమీర్ పేటలో ఎన్సీఆర్ విగ్రహం పెట్టితీరుతామని రేవంత్ రెడ్డి స్పష్టం చేశారు. నందమూరి తారకరామారావుకు భారతరత్న ఇవ్వాలని ప్రతిపాదిస్తానని తెలిపారు. 2018లో తెచ్చిన నిబంధనల ప్రకారమే సింగరేణిలో టెండర్లు జరిగాయని సీఎం రేవంత్ రెడ్డి పేర్కొన్నారు. సింగరేణి టెండర్లపై ప్రతి దాక్యుమెంట్ను అసెంబ్లీలో పెడతానన్నారు. ఆరోపణలు తప్పని తేలితే కిషన్ రెడ్డి క్షమాపణలు చెబుతారా అని రేవంత్ రెడ్డి సవాల్ విసిరారు. సింగరేణి సంస్థ అప్పలు తమ హయాంలో పెరగలేదన్నారు. కేసీఆర్? పెట్టిన బకాయిలే ఎక్కువగా ఉన్నాయని వివరించారు. సింగరేణి విషయంలో కేసీఆర్ ను కిషన్ రెడ్డి ఎందుకు ప్రశ్నించలేదన్నారు. మొత్తంగా ఉన్నానని తనను మాత్రమే ఆయన ప్రశ్నిస్తున్నారని పేర్కొన్నారు."2029 ఏప్రిల్లో జమిలి ఎన్నికలు జరుగుతాయి. జమిలి ఎన్నికల్లోనే తెలంగాణ అసెంబ్లీ ఎన్నికలు ఉంటాయి. కేంద్ర బడ్జెట్లో తెలంగాణకు బుల్డెట్ ట్రైన్ ప్రాజెక్టు వచ్చింది. బుల్డెట్ ట్రైన్ ప్రాజెక్టు ప్రతిపాదనలు కేంద్రమంత్రికి ఇవ్వాలి. పూర్వచరినీ, ఎయిర్పోర్టు సమీపంలో 500-700 ఎకరాలు ఇవ్వాలనుకుంటున్నామని తెలిపారు. తన ప్రభుత్వంలో నూటికి నూరుశాతం ఫోన్ ట్యాపింగ్ లేదని రేవంత్ రెడ్డి అన్నారు. తాను ప్రజల అభిప్రాయాన్ని మాత్రమే తెలుసుకుంటానని ఆయన తెలిపారు. నాలుగు గోడల



మధ్య జరిగే వ్యవహారం తనకు అవసరం లేదని వివరించారు. ఎన్సీఆర్ ఫిర్యాదుతోనే కేసు దర్యాప్తు జరుగుతోందని వివరించారు. ఎన్సీఆర్ పరికరాల మాయంతోనే కేసు బయటపడిందన్నారు. కిషన్ రెడ్డి లేఖ రాస్తే ఫోన్ ట్యాపింగ్ కేసు కూడా సీబీఐకి ఇస్తామని రేవంత్ రెడ్డి అన్నారు. కాంగ్రెస్ కు రాజకీయ ప్రత్యర్థిలే తప్ప శత్రువులు లేరని రేవంత్ రెడ్డి చెప్పారు. కాశీశ్వరంపై సీబీఐ దర్యాప్తు కోరుతూ లేఖరాసి 6 నెలవుతుందని, కేంద్రం ఇంతవరకు ఎందుకు నిర్ణయం తీసుకోలేదని రేవంత్ రెడ్డి ప్రశ్నించారు. విద్యుత్ కొనుగోలు వ్యవహారం కేసును త్వరలోనే సీబీఐకి ఇస్తామని ఆయన వెల్లడించారు.

రాజోయే పదిన్నరేళ్ల పాటు తానే ముఖ్యమంత్రిగా కొనసాగుతానని, తనకు రాష్ట్రంలో ఎవరూ పోటీ లేరని ఆయన ధీమా వ్యక్తం చేశారు. కాంగ్రెస్ పోటీలోనే కాకుండా, ప్రతిపక్షాల్లో కూడా తనకు పోటీ ఇచ్చే నాయకుడు లేదని స్పష్టం చేశారు. ఈ వ్యాఖ్యలు రాష్ట్ర రాజకీయాల్లో తీవ్ర చర్చకు దారితీశాయి. బీఆర్ఎస్ నేతల విమర్శలపై స్పందిస్తూ, తనను విమర్శించిన వారికి తాను సమాధానం ఇస్తున్నానని, ఎవరిపైనా వ్యక్తిగత కక్ష సాధించడం లేదని అన్నారు. "కేసీఆర్ ను జైల్లో పెట్టాలనుకుంటే ఎప్పుడో పెట్టేవాడిని. కానీ, ఆయన ఫామిలీతోనే పరిమితమై పిచ్చయి శిక్ష విధించుకున్నారు. అలాంటి వ్యక్తిని జైల్లో వేయాల్సిన అవసరం నాకు లేదు" అని రేవంత్ రెడ్డి సంచలన వ్యాఖ్యలు చేశారు. ఫార్మా సీట్ కేసులో మనీ లాండరింగ్ ఆరోపణలు ఉన్నప్పటికీ కేసీఆర్ ను ఈడీ ఎందుకు విచారించడం లేదని ఆయన ప్రశ్నించారు. సింగరేణి బొగ్గు గనుల కేటాయింపు వివాదంపై రాజోయే అసెంబ్లీ బడ్జెట్ సమావేశాల్లో పూర్తి వివరాలతో చర్చిస్తామని సీఎం తెలిపారు. కేంద్ర బొగ్గు శాఖ మంత్రిగా కిషన్ రెడ్డి ఈ వ్యవహారంలో వాస్తవాలను బయటపెట్టాలని డిమాండ్ చేశారు. ఇక కాశీశ్వరం ప్రాజెక్టులో అవినీతిపై సీబీఐ విచారణ కోరుతూ కేంద్రానికి లేఖ రాసినా ఇప్పటివరకు ఎలాంటి స్పందన రాలేదని అన్నారు.

# ఉత్తర కొరియా వారసురాలిగా కిమ్ జు యే..

- కూతురును ఎంపిక చేసిన కిమ్ జోంగ్ ఉన్
- మూడు తరాలుగా కిమ్ కుటుంబం చేతిలోనే ఉత్తర కొరియా నాయకత్వం
- దీంతో ఇకపై కూడా నాలుగో తరానికి నాయకత్వ బాధ్యతలు అప్పగించాలని కిమ్ భావిస్తున్నారు.
- కిమ్ కూతురు వయసు 13 ఏళ్లు.

న్యూఢిల్లీ

ఉత్తర కొరియా అధ్యక్షుడు కిమ్ జోంగ్ ఉన్ వారసురాలిగా ఆయన కూతురు కిమ్ జు యే ను ఎంపిక చేసినట్లు దక్షిణ కొరియా వెల్లడించింది. ఈ విషయాన్ని కిమ్ ఇంకా అధికారికంగా ప్రకటించకపోయినా, కిమ్ తన కుమార్తెనే దేశాధినేతగా నిర్ణయించారని దక్షిణ కొరియాకు చెందిన నిఘా సంస్థ 'నేషనల్ ఇంటెలిజెన్స్ సర్వీస్' ప్రకటించింది. ఈ అంశాన్ని దక్షిణ కొరియా తన దేశంలోని చట్టసభల నేతలకు తెలిపింది. ఉత్తర



కొరియాలో ప్రతి ఐదేళ్లకోసారి నిర్వహించే కాంగ్రెస్ సమావేశం ఈ నెల చివరిలో జరగనుంది. ఈ నేపథ్యంలో దేశానికి కొత్త నాయకత్వం ఎవరూ అనే అంశంపై చర్చ జరుగుతుండగా.. అనేక పేర్లను పరిశీలించిన కిమ్ తన కూతురును భవిష్యత్ నాయకురాలిగా ఎంపిక చేసినట్లు తెలుస్తోంది. ఇప్పటికే ఆమెకు ఈ అంశంపై తగిన శిక్షణ, అవగాహన కల్పిస్తున్నట్లు సమాచారం. ఇప్పటికి మూడు తరాలుగా కిమ్ కుటుంబం చేతిలోనే ఉత్తర

కొరియా నాయకత్వం కొనసాగుతోంది. దీంతో ఇకపై కూడా నాలుగో తరానికి నాయకత్వ బాధ్యతలు అప్పగించాలని కిమ్ భావిస్తున్నారు. దీనిలో భాగంగా తన కూతురు కిమ్ జు యేను ఎంపిక చేశారు. అధికారిక సమాచారం లేనప్పటికీ కిమ్ కూతురు వయసు 13 ఏళ్లు. ఆమె 2013లో పుట్టింది. నవంబర్ 2022లో ఉత్తర కొరియా జరిపిన క్షిపణి పరీక్షకు కిమ్ జు యే హాజరైంది. ఆ తర్వాత కూడా కొన్ని సందర్భాల్లో తండ్రితోపాటు కనిపించింది. 2025లో బీజింగ్ లో పర్యటించింది. గత జనవరిలో ఆమె కుమునన్ సహా కీలక ప్రాంతాల్ని సందర్శించింది. అంటే ఆమెను వారసురాలిగా నిర్ణయం చేస్తున్నట్లుందని దక్షిణ కొరియా భావిస్తోంది. ఇప్పటికే ఆమె పాలనాపరమైన అంశాల్లో అధికారులకు కొన్ని కీలక సూచనలు చేస్తున్నట్లు సమాచారం.

# సంపాదకీయం

## దివాళా పథకాలకు అడ్డుకట్ట వేసేదెవరు



ఉచిత పథకాలు రాష్ట్రాల, దేశ ఆర్థిక వ్యవస్థను సర్వనాశనం చేస్తున్నా.. అధికారంలో ఉన్నవారు పట్టించుకోవడం లేదు. రాష్ట్రాలు ఆర్థికంగా దివాళా తీస్తున్నా. జీతాలు కూడా ఇవ్వలేని దుస్థితిలో ఉన్నా పట్టించుకోవడం లేదు. తెలంగాణలో ఇప్పుడు జీతాలు కూడా అప్పులు చేసి ఇవ్వాల్సి వస్తోంది. బిపక్షంలో ఉన్నవారు మరిన్ని ఉచితపథకాల గురించి డిమాండ్ చేస్తున్నారు. మొన్నటి మున్సిపల్ ఎన్నికల్లో ఏమేమి చేశామో అని కాంగ్రెస్ వివరించింది. విపక్ష బీఆర్ఎస్ మాత్రం ఇవ్వని జాబితా చదివించింది. తులం బంగారం ఇచ్చారా.. రైతుబంధు వేశారా.. పెన్షన్లు నాలుగు వేలు ఇచ్చారా అంటూ నిలదీశారు. గురుకులాలు అధ్యాసంగా మారడానికి కాంగ్రెస్ కారణమన్నారు. ఇకపోతే ఇప్పటి లక్షా 25కోట్ల అప్పుల చేశారని అంటున్నారు. పెన్షన్ల బకాయిలు చెల్లించడం లేదు. ఎపిలో జగన్ కూడా ఇదే తరహాలో ఫలానా పథకం ఆగిందని ఆరోపిస్తున్నారు. చంద్రబాబు కూడా చేతిక ఎముక లేదన్నట్లుగా పథకాలను అందిస్తున్నారు. ఈ పథకాలు కొంప ముంచుతున్నా ,రాష్ట్రాలను దివాళా తీయిస్తున్నా పాలకులు పట్టించుకోవడం లేదు. ఎన్నికల సమయంలో

ఉచితానుచితాలు మరచి ఎప్పటి కప్పుడు ఆకర్షణీయ పథకాలను గుప్పిస్తున్నారు. అధికారంలో లేన్నప్పుడు ఉచితాల గురించి విమర్శించినవారే, తీరా అధికారంలోకివస్తే అదే ఓటర్లను ఆకట్టుకునేందుకు ఉచిత పథకాలను ఏకరువు పెడుతున్నారు. ఎన్నికల్లో వివరీతంగా డబ్బులు పంచి పెడుతున్నారు. అభివృద్ధిని పక్కనపెట్టి ఎన్నికల్లో ప్రయోజనం పొందడాని కన్నట్లు ఉచితాల మీద ఉచితాలు ప్రకటిస్తున్నారు. వీటివలన పేదలకు చెప్పుకోదగిన శాశ్వత ప్రయోజనం దక్కదు సరికదా, అత్యవసరంగా లాభపడేది పార్టీలు మాత్రమే. ప్రభుత్వాలు ఆర్థికంగా దివాలా కొడుతున్నాయి. జీతాలు ఇవ్వాలంటే మళ్ళీ అప్పులకు దేబిరించాల్సి వస్తోంది. ఉచిత పథకాలతో ప్రజలు సోమరులుగా మారి, పనిచేయడానికి ముందుకు రారని సుప్రీంకోర్టు చేసిన హెచ్చరికను ఎవరూ పట్టించు కున్నట్లు లేదు. అత్యున్నత ధర్మాసనం వ్యాఖ్యలను కూడా సీరియస్ గా తీసుకోవడం లేదు. ప్రజల బతుకులు బాగుపడే శాశ్వత ఆలోచన చేయడమే ప్రభుత్వ కర్తవ్యం కావాలి. ప్రస్తుత పరిస్థితులలో ఓటు కొనుక్కోకూడదు. ఓటు

అమ్ముకోకూడదు అని చెబితే వినే వారెవరూ లేరు. ఉచితాల పంపిణీలపై రాజకీయ నాయకులకు కనువిప్పు కావాలి. ప్రభుత్వం ద్వారా అన్నీ ఉచితంగా పొందాలనే మనస్తత్వం కారణంగా దేశంలో అభివృద్ధి కుంటుపడిపోతోంది. ఉచిత పథకాలకి ఖజానా ఖాళీ అయిపోతోంది. దానిని నివారించే మళ్ళీ అప్పులు. ఈ పద్ధతి ఏ ప్రభుత్వానికీ మంచిది కాదు. లక్షల కోట్లు అప్పులు తెచ్చి, పట్టణ కట్టలేక, ఉద్యోగుల జీతాలు కూడా భారమై ప్రభుత్వాలు నవ్వుల పాలవుతున్నాయి. జీతాలు కూడా చెల్లించ లేనప్పుడు మళ్ళీ జనం నుంచే వసూలు చేయాలి. ఓటర్లకు ఆక పెట్టి తాత్కాలిక లబ్ధిని చేకూర్చడం ఎంతవరకు సబబో నేతలు ఆలోచన చేయడం లేదు. ఉచితాల పంపిణీ వలన జనంలో పేదరికం తగ్గిపోయింది దని చెప్పడం అలవాటు చేసుకున్నారు. ముఖ్యంగా అధికారంలోకి రావడానికి అనేక విధాలుగా ఉచిత పథకాలపై హామీలు గుప్పిస్తూ, తీరా అధికారంలోకి వచ్చాక చేతు లెత్తేయడం పరిపాటిగా మారింది. దీనిపై సుప్రీం ధర్మాసనం గట్టిగానే హెచ్చరించినా పట్టించు లేదు. ఉచిత రేషన్, ఉచిత గ్యాస్, ఉచిత ఇల్లు, ఉచిత బియ్యం, ఉచితంగా పెన్షన్ వంటివన్నీ ఖజానాను దివాళా తీయిస్తున్నాయి. ఎన్నికల సంఘం కూడా దీనిపై దృష్టి సారించాలి. సంక్షేమం అవసరమే కానీ మోతాదు మించకుండా చూసుకోవడం మంచి పద్ధతి. ఆధునిక భారతదేశం అందకర యుగంలోకి జారిపోతోందని ప్రధాని సరేంద్ర మోడి ఒకా నొక సందర్భంలో ఆందోళన వ్యక్తం చేశారు. ఉచితాలను అమలు చేస్తే ఎక్స్ ప్రెస్ వేలు, విమానాశ్రయాలు, రక్షణ కారిడార్లను నిర్మించలేమని ప్రధాన మంత్రి సరేంద్రమోడి గతంలో హెచ్చరించారు. అనాడు దీనిని అనేక రాజకీయపార్టీలు కూడా వ్యతిరేకించాయి. మోడికి సంక్షేమం పట్ల సానుకూల వైఖరి లేదని విమర్శించారు. కానీ ఎంతో విచిత్రంగా ఆ తర్వాత ఏడాది మధ్యప్రదేశ్ లో లక్ష్మీమోహనాపథకం క్రింద మహిళలకు నెలకు రూ.1250 చొప్పున చెల్లిస్తామని, క్రమంగా దాన్ని రూ. 3వేల వరకు పెంచుతామని భారతీయ జనతా పార్టీ ప్రకటించింది. మొన్న మహారాష్ట్రలో కూడా ఇదేవిధంగా ఇలాంటి పథకాన్నే ప్రకటించారు. బీహార్ లో కూడా ఇలాంటి పథకంతోనే గట్టికాదు. అంతకు ముందు ఢిల్లీ అసెంబ్లీ ఎన్నికల్లో బీజేపీ కూడా అంతేచేసింది. దీన్నిబట్టి ఉచితాలను వ్యతిరేకించినవారే సమయాను కూలంగా వాటిని మళ్ళీ తెరపైకి తెస్తున్నారు. నగదుబదిలీల వల్ల ప్రజల వినియోగ సామర్థ్యం పెరిగి ఆర్థిక వ్యవస్థకు ఎంతో కొంత తోడ్పడుతుందనే వాదన ఒకటి ఉన్నది. అయితే ఉచిత మంత్రం అన్నిసార్లు అందరికీ ఉపయోగపడదన్నది నిన్ను మొన్నటి ఢిల్లీ ఎన్నికల్లో కేజీవారి, ఆంధ్రప్రదేశ్ ఎన్నికల్లో జగన్ వంటి వారి ఓటమిని ఆపలేకపోయాయి. అందుకే అధికారంలో ఉన్న రాజకీయ పార్టీలు ఉచితాల విషయమై రాజ్యాంగపరంగా నిషేధాలు విధించడం అవసరమేమో ఆలోచించాలి. భారతదేశ ఆర్థిక పరిస్థితిని ఆందోళనకర స్థాయికి తీసుకెళ్లాయని ఆర్థికవేత్తలు హెచ్చరిస్తున్నారు. తెలంగాణ, ఎపిల అభివృద్ధికి ఉచిత పథకాలే అడ్డంకిగా మారాయి. తక్షణం వాటిని నివారించడంతో పాటు. ఈ బాధ్యతను కేంద్రప్రభుత్వమే తీసుకోవాలి. ఎన్నికల సంఘం కూడా ఈ పథకాల ప్రకటనలను నిషేధించాలి. ఒకసారి ఉచిత పథకాలు ప్రవేశ పెట్టాక వాటిని నివారింపకునేందుకు ఏ ప్రభుత్వం ముందుకు రావడం లేదు. కిలో రూపాయి బియ్యం ఇందుకు ఉదాహరణ.

# అల్వాల్ లో సబ్ రిజిస్ట్రార్ కార్యాలయ ఏర్పాటు చేయాలి

మంత్రి పొంగులేటి ఎమ్మెల్యే మర్రి రాజశేఖర్ రెడ్డి విన్నవం

అల్వాల్ ఫిబ్రవరి 12

(మహాప్రభ) :

డాక్టర్ బి.ఆర్.

అంబేద్కర్

సచివాలయంలో

తెలంగాణ రాష్ట్ర

రెవెన్యూ, గృహ

నిర్మాణ, సమాచార

మరియు పౌర

సంబంధాల శాఖ



మంత్రి పొంగులేటి శ్రీనివాస్ రెడ్డి మరియు రెవెన్యూ శాఖ రిజిస్ట్రేషన్ మరియు స్టాంపుల ప్రత్యేక కార్యదర్శి శ్రీ రాజీవ్ గాంధీ హనుమంతు, ఐ.ఎ.ఎస్ మల్లాజీగిరి శాసనసభ్యులు శ్రీ మర్రి రాజశేఖర్ రెడ్డి మర్యాదపూర్వకంగా కలిసి వినతి పత్రం అందజేశారు. ఈ సందర్భంగా ఎమ్మెల్యే మాట్లాడుతూ, ప్రస్తుతం సబ్ రిజిస్ట్రార్ కార్యాలయం వల్లభ నగర్ లో ఉండడం వల్ల అల్వాల్ మండలానికి చెందిన ప్రజలు ట్రాఫిక్ రద్దీని ఎదుర్కొంటూ సుమారు 20 కిలోమీటర్లు ప్రయాణించాల్సిన పరిస్థితి ఏర్పడిందని తెలిపారు. ముఖ్యంగా వృద్ధులు, మహిళలు మరియు సాధారణ ప్రజలు రిజిస్ట్రేషన్ పనుల కోసం తీవ్ర ఇబ్బందులు పడుతున్నారని వివరించారు. అల్వాల్ మండల పరిధిలోనే సబ్ రిజిస్ట్రార్ కార్యాలయం ఏర్పాటు చేస్తే ప్రజలకు సమయం, వ్యయం ఆదా అవడంతో పాటు పరిపాలనా సౌలభ్యం కలుగుతుందని ఎమ్మెల్యే సూచించారు. వినతి పత్రంపై మంత్రి పొంగులేటి శ్రీనివాస్ రెడ్డి మరియు ప్రత్యేక కార్యదర్శి సానుకూలంగా స్పందించి అంశాన్ని పరిశీలిస్తామని హామీ ఇచ్చారు. ఈ కార్యక్రమంలో బీఆర్ఎస్ నాయకులు అరుణ్ తేజ రావు, సతీష్ రావు తదితరులు పాల్గొన్నారు.

# యానాదుల అభివృద్ధికి తక్షణ చర్యలు చేపట్టాలి

114వ గిరిజన సలహా మండలి సమావేశంలో ఎం. సుబ్బయ్య విజ్ఞప్తి



విజయవాడ ఫిబ్రవరి 12 మహాప్రభ

సమావేశమునకు హాజరైన ఆంధ్రప్రదేశ్ గిరిజన సలహా మండలి సభ్యులు ఎం సుబ్బయ్య గారు కౌన్సిల్ సమావేశంలో సభ్యులు ఎం సుబ్బయ్య గారు మాట్లాడుతూ రాష్ట్ర మైదాన ప్రాంతంలో నివాసముండే గిరిజనులలో అతి పేదరికం అనుభవిస్తున్న యానాదులకు పక్కా గృహాలు రోడ్డు తాగునీటి సమస్యలు గ్యాస్ లాండింగ్ లో నివాసముండే వారికి ఇంటి పట్టాలు సృశాన వాటికి దారులు బ్రతకడానికి జీవనోపాధ్యానికి ఒక్కొక్క కుటుంబానికి రెండే సేకరాలు ఉన్నత విద్య గురుకుల పాఠశాలలలో మెరుగైన భోజన వసతి నడుపాలిటా డిగ్రీ వరకు కాలేజీలు మరెన్నే బ్రతికేందుకు. ఉండడానికి మెరుగైన జీవన వసతులు కల్పించాలని ఆంధ్రప్రదేశ్ రాష్ట్ర గిరిజన శాఖ మంత్రివర్యులు గుమ్మడి సంధ్యారాణి గారికి మరియు ప్రిన్సిపాల్ సెక్రటరీ ఎం.ఎం నాయక్ గారికి క్షుప్తంగా యానాదులు గురించి వివరించి తక్షణమే పీఠిని ఆంధ్రప్రదేశ్ రాష్ట్ర ముఖ్యమంత్రివర్యులు గౌరవనీయులు నారా చంద్రబాబునాయుడు గారికి దృష్టికెక్కించుకొనిపోయి వెంటనే అమలు చేయాలని సభ్యులు ఎం సుబ్బయ్య గారు విజ్ఞప్తి చేయడం జరిగినది..

# మేడారం ముగిసింది.. మరో మహాజాతర రెడీ..

ఏర్పాట్లు చేస్తున్న అధికార యంత్రాంగం..

పాపన్నపేట, ఫిబ్రవరి 12 మహాప్రభ

రాష్ట్రంలో మరో మహాజాతరకు వేళయింది. ఈనెల 15వ తేదీ నుంచి 3 రోజుల పాటు మహాశివరాత్రి ఉత్సవాలు జరగనున్నాయి. ఈ నేపథ్యంలో ఏడుపాయల జాతర కోసం జిల్లా అధికార యంత్రాంగం, సకల ఏర్పాట్లు చేస్తోంది. ఆసియాలోనే అతి పెద్ద గిరిజన జాతర అయిన మేడారం జాతర పూర్తయింది ఇప్పుడు మరో మహాజాతర వచ్చేసింది. రాష్ట్రంలో మేడారం జాతర తర్వాత అత్యంత వైభవంగా జరిగే మరో జాతరగా ఏడుపాయల వనదుర్గాభవాని మాత మహా జాతరకు ఏర్పాట్లు జరుగుతున్నాయి. మెదక్ జిల్లా పాపన్నపేట మండలంలోని ఏడుపాయల క్షేత్రంలో జరిగే ఈ జాతరకు లక్షలాది మంది భక్తులు రాష్ట్రం నలుమూలల నుంచి తరలిరానున్నారు. నాగార్స్ పల్లి గ్రామంలో దట్టమైన అటవీ ప్రాంతంలోని మంజీరా నది ఏడు పాయలుగా విడిపోయి మధ్యలో వెలిసిన ఆ వనదుర్గమ్మ ఆలయంలో ఈ నెల 15వ తేదీ నుంచి 17వ తేదీ వరకు 3 రోజుల పాటు మహాశివరాత్రి బ్రహ్మోత్సవాలను అత్యంత వైభవంగా నిర్వహించేందుకు మెదక్ జిల్లా యంత్రాంగం.. ఆలయ అధికారులు అన్ని ఏర్పాట్లు చేస్తున్నారు. ఏడుపాయల వద్ద మంజీరా నది.. ఏడు పాయలుగా విడిపోయి.. వనదుర్గమ్మ అమ్మవారి పాదాల చెంత నుంచి ప్రవహిస్తుంది. ఈ పవిత్ర



క్షేత్రానికి ప్రతీ సంవత్సరం లక్షలాది మంది భక్తులు వచ్చి దర్శించుకుంటారు. ఈసారి ఏడుపాయల మహాజాతరలో భాగంగా తొలిరోజు మహాశివరాత్రి వందగను పురస్కరించుకుని.. భక్తులు మంజీరా నది పాయల్లో పుణ్యస్నానాలు ఆచరించనున్నారు. ఆ తర్వాత వనదుర్గమ్మ అమ్మవారిని దర్శించుకుంటారు. ఇక రెండో రోజైన ఫిబ్రవరి 16వ తేదీన ఏడుపాయల జాతరలోనే అత్యంత ముఖ్యమైన ఘట్టమైన బండ్ల ఉత్సవాన్ని అత్యంత కోలాహలంగా నిర్వహించనున్నారు. ఈ బండ్ల ఉత్సవానికి.. ఏడుపాయల చుట్టుపక్కల ఉన్న గ్రామాల నుంచి భక్తులు తమ వడ్లబండ్లను రంగురంగుల పూలు, విద్యుత్ డీపాలతో అలంకరించి తీసుకువస్తారు. వాటిని ఆలయ చుట్టూ ప్రదర్శనగా తిప్పుతూ తమ మొక్కులు చెల్లించుకుంటారు. ఇక జాతర చివరి రోజైన ఫిబ్రవరి 17వ తేదీన రథోత్సవంతో ఈ మహా క్రతువు ముగియనుంది. ఇక ఈ ఏడుపాయల

జాతరకు కేవలం స్థానిక మెదక్ జిల్లా నుంచి మాత్రమే కాకుండా సిద్దిపేట, సంగారెడ్డి, నిజామాబాద్, వికారాబాద్, కామారెడ్డి జిల్లాలతో పాటు హైదరాబాద్ నుంచి కూడా భక్తులు వస్తారు. తెలంగాణ నుంచి మాత్రమే కాకుండా పొరుగున ఉన్న మహారాష్ట్ర, కర్ణాటక రాష్ట్రాల భక్తులు కూడా లక్షల్లో తరలివస్తారని అధికారులు అంచనా వేస్తున్నారు. ఈ నేపథ్యంలోనే వారందరికీ.. ఎలాంటి ఇబ్బందులు రాకుండా వాటిని అనుగుణంగా అధికారులు ప్రత్యేక ఏర్పాట్లు చేస్తున్నారు. ఏడుపాయల జాతర కు వచ్చే భక్తులు స్నానాలు చేసే సమయంలో వారికి ఎలాంటి ఇబ్బంది లేకుండా మంజీరా నదిలోకి సరిపడినన్ని నీటిని విడుదల చేయడంతో పాటు.. ఘోర్ రోడ్లకు మరమ్మతులు, సీళ్లలో బారికేడ్లను నిర్మించడం.. ఆలయ పరిసరాల్లో తాగునీటి సరఫరాపై స్పెషల్ ఫోర్స్ పెట్టారు. ఏడుపాయల జాతర కోసం వచ్చే భక్తుల కోసం తెలంగాణ ఆర్టీసీ.. రాష్ట్రంలోని పలు ప్రాంతాల నుంచి స్పెషల్ బస్సులను సడపనుంది. భక్తుల భద్రత దృష్ట్యా ఆలయ పరిసరాల్లో సీసీటీవీ కెమెరాలను ఏర్పాటు చేసి.. పోలీసులు భారీ బందోబస్తును ఏర్పాటు చేయనున్నారు.

# పౌర బాధ్యతలో 'లండన్' మాధురి ఆదర్శం

మాధురి పౌర బాధ్యతను అభినందించిన మున్సిపల్ కమిషనర్ అయాజ్



జమ్మికుంట, ఫిబ్రవరి 12 మహాప్రభ ఓటు హక్కుపై అవగాహన కల్పించేందుకు ప్రభుత్వం ఎన్నో ప్రచారాలు చేస్తున్న వేళ, ఒక యువతి తీసుకున్న నిర్ణయం అధికారులను సైతం ఆశ్చర్యపరిచింది. జమ్మికుంట మున్సిపల్ పరిధిలోని, కొత్తపల్లికి చెందిన కొక్కల మాధురి, లండన్ దేశంలో స్థిరపడినప్పటికీ, తన బాధ్యతను మరువకుండా స్వగ్రామానికి చేరుకుని ఓటు హక్కు వినియోగించుకోవడం విశేషం. జమ్మికుంట మున్సిపాలిటీ 20వ వార్డు నుంచి బీఆర్ఎస్ పార్టీ కౌన్సిలర్ అభ్యర్థిగా పోటీ చేస్తున్న తన తల్లి కొక్కల

కావాలి ఆమె నిర్ణయించుకున్నారు. మాధురి చూపిన ఈ అచంచలమైన పౌర బాధ్యతను తెలుసుకున్న జమ్మికుంట మున్సిపల్ కమిషనర్ మహమ్మద్ అయాజ్, స్వయంగా ఆమె నివాసానికి వెళ్లి ప్రత్యేకంగా అభినందించారు. విదేశాల్లో ఉంటూ కూడా మన దేశ ప్రజాస్వామ్య ప్రక్రియపై గౌరవంతో ఇంత దూరం వచ్చి ఓటు వేయడం యువతకు ఆదర్శమని ఆయన కొనియాడారు. ఈ సందర్భంగా కమిషనర్ ఆమెను సన్మానించి, బాధ్యతాయుతమైన పౌరురాలిగా ఆమె చూపిన చొరవను ప్రశంసించారు. ఎన్నికల్లో పోటీ చేస్తున్న తల్లికి మద్దతుగా లండన్ నుంచి వచ్చిన కూతురి ప్రేమ, ఓటుపై ఆమెకున్న అవగాహన ఇప్పుడు పట్టణంలో చర్చనీయాంశంగా మారింది.

# కౌంటింగ్ కేంద్రాల వద్ద కట్టుదిట్టమైన భద్రతా ఏర్పాట్లు

-జిల్లా ఎస్పీ టి. శ్రీనివాసరావు, ఐపీఎస్..

**గద్వాల ఫిబ్రవరి 12 మహాప్రభ**  
జోగుళాంబ గద్వాల జిల్లాలో మున్సిపాలిటీ ఎన్నికల ఓట్ల లెక్కింపు సందర్భంగా కౌంటింగ్ కేంద్రాల మరియు స్ట్రాంగ్ రూమ్ల వద్ద కట్టుదిట్టమైన భద్రతా ఏర్పాట్లు చేపట్టినట్లు జిల్లా ఎస్పీ టి. శ్రీనివాసరావు, ఐపీఎస్.,లి తెలిపారు. గురువారం జిల్లా పోలీసు కార్యాలయంలో నిర్వహించిన ప్రత్యేక సమావేశంలో జిల్లా ఇన్స్పెక్టర్లు, సివిల్ డివిజన్, ఎఆర్ డివిజన్, ఆర్బిలు తదితర అధికారులతో భద్రతా చర్యలపై సమీక్ష నిర్వహించి అవసరమైన సూచనలు జారీ చేశారు. జిల్లాలో గోనుపాడు, అయిజ, శాంతినగర్, అలంపూర్ ప్రాంతాల్లో నాలుగు కౌంటింగ్ కేంద్రాల ఏర్పాటు చేసినట్లు పేర్కొన్నారు. తేది 13.02.2026 శుక్రవారం నిర్వహించనున్న మున్సిపాలిటీ ఎన్నికల ఓట్ల లెక్కింపును దృష్టిలో ఉంచుకుని ఎలాంటి అవాంఛనీయ సంఘటనలు జరగకుండా మొత్తం 250 మంది పోలీసులతో పటిష్టమైన బందోబస్తు ఏర్పాటు చేసినట్లు ఎస్పీ తెలిపారు. స్ట్రాంగ్ రూమ్లు మరియు కౌంటింగ్ కేంద్రాల వద్ద ఆర్మ్ పోలీస్, సివిల్ పోలీసులతో కట్టుదిట్టమైన భద్రత ఏర్పాటు చేయడంతో పాటు ప్రవేశ-నిష్క్రమణ మార్గాల వద్ద సీసీ కెమెరాల ద్వారా నిరంతర పర్యవేక్షణ నిర్వహిస్తున్నట్లు చెప్పారు. అనుమతి లేని వ్యక్తులు కేంద్రాల వద్దకు చేరకుండా కఠిన చర్యలు తీసుకోవాలని అధికారులను ఆదేశించారు. అభ్యర్థులు, వారి



ఏజెంట్లు పోలీసులు సూచించిన ప్రదేశాల్లోనే వాహనాలు పార్క్ చేయాలని, కౌంటింగ్ సెంటర్లోకి మొబైల్ ఫోన్లు తీసుకెళ్లడం పూర్తిగా నిషేధమని స్పష్టం చేశారు. లెక్కింపు కేంద్రానికి హాజరయ్యే అభ్యర్థులు, ఎన్నికల ఏజెంట్లు జిల్లా ఎన్నికల అధికారి జారీ చేసిన గుర్తింపు కార్డులు తప్పనిసరిగా కలిగి ఉండాలని సూచించారు. అగ్గిపెట్టెలు, లైటర్లు, ఇంక్ బాటిల్స్, పేలుడు పదార్థాలు లేదా భద్రతకు ముప్పు కలిగించే ఏదైనా వస్తువులు లెక్కింపు కేంద్రానికి తీసుకురావడం పూర్తిగా నిషేధమని పేర్కొన్నారు. తనిఖీలు నిర్వహించే భద్రతా సిబ్బందికి పూర్తి సహకారం అందించాలని విజ్ఞప్తి చేశారు. కౌంటింగ్ కేంద్రాల పరిసర ప్రాంతాల్లో 163 డివీసా (పూర్వం 144 జత్రీజ) సెక్స్ అమల్లో ఉన్నందున ఎవరూ గుంపులుగా గుమికూడరాదని తెలిపారు. ఈ నిషేధాజ్ఞలు శుక్రవారం ఉదయం 6.00 గంటల నుండి శనివారం ఉదయం 6.00 గంటల వరకు అమల్లో ఉంటాయని తెలిపారు. ఎన్నికల మోడల్

కోడ్ అమల్లో ఉన్నందున విజయోత్సవ ర్యాలీలకు అనుమతి లేదని, సభలు, సమావేశాలు నిర్వహించడం కూడా నిషేధమని పేర్కొన్నారు. మోడల్ కోడ్ ముగిసిన అనంతరం సంబంధిత పోలీస్ అధికారుల అనుమతి తీసుకుని మాత్రమే విజయోత్సవ ర్యాలీలు నిర్వహించుకోవాలని సూచించారు. కౌంటింగ్ టేబుళ్లు, అభ్యర్థుల ఏజెంట్లకు కేటాయించిన స్థానాలు, మీడియా పాయింట్లు మరియు మౌలిక సదుపాయాలపై అధికారులతో చర్చించిన ఎస్పీ, ఎన్నికల నియమావళి ప్రకారం లెక్కింపు ప్రక్రియ పారదర్శకంగా, సజావుగా సాగేందుకు అన్ని విభాగాలు సమన్వయంతో పనిచేయాలని ఆదేశించారు. అలాగే నాలుగు కౌంటింగ్ కేంద్రాల వద్ద సిబ్బంది ప్రత్యేక డ్రీఫింగ్ నిర్వహించాలని అధికారులను ఆదేశించారు. ప్రజలందరూ శాంతి, సామరస్య వాతావరణాన్ని కాపాడుతూ ఎన్నికల ఫలితాలను పరస్పర గౌరవంతో స్వీకరిస్తూ పోలీసులకు పూర్తి సహకారం అందించాలని జిల్లా ఎస్పీ విజ్ఞప్తి చేశారు. సమావేశంలో అదనపు ఎస్పీ కె. శంకర్, గద్వాల డివిజన్ వై. మొగిలయ్య, ఎఆర్ డివిజన్ టి. నరేందర్ రావు, డిస్ట్రిక్ట్ స్పెషల్ బ్రాంచ్ మరియు ఎలక్షన్ ఇన్చార్జ్ ఇన్స్పెక్టర్ నాగేశ్వర్ రెడ్డి తదితరులు పాల్గొన్నారు.

## దివ్యాంగుడికి బియ్యం, నిత్యావసర సరుకులు పంపిణీ

దమ్మాయిగూడ, ఫిబ్రవరి 12 మహాప్రభ

తెలంగాణ వికలాంగుల హక్కుల సాధన సమితి రాష్ట్ర ప్రధాన కార్యదర్శి మెరుగు శివకృష్ణ ఆధ్వర్యంలో గురువారం దమ్మాయిగూడలో నివసించే దివ్యాంగుడికి బియ్యం, నిత్యావసర సరుకులు పంపిణీ చేశారు. వెంకటేష్ బట్ల దుకాణంలో పనిచేస్తూ జీవనం సాగిస్తున్న ఈ యువకుడి కుటుంబం ఆర్థిక ఇబ్బందులు ఎదుర్కొంటున్న నేపథ్యంలో సమాజ సేవకురాలు కే.



భానుప్రియ రెడ్డి వెంటనే స్పందించి 25 కేజీల బియ్యం, ఇతర అవసరమైన సరుకులను అందజేశారు. ఈ సందర్భంగా భానుప్రియ రెడ్డి మాట్లాడుతూ, “సమాజంలో ఆర్థికంగా వెనుకబడిన దివ్యాంగులకు అండగా నిలవడం ప్రతి ఒక్కరి బాధ్యత. గత కొన్ని సంవత్సరాలుగా నిరుపేదలు, వృద్ధులు, దివ్యాంగులు, ఆపదలో ఉన్న కుటుంబాలను గుర్తించి సహాయం చేస్తున్నాను. భవిష్యత్తులో కూడా ఇలాంటి సేవా కార్యక్రమాలు కొనసాగిస్తాను” అని తెలిపారు. ఈ కార్యక్రమంలో తెలంగాణ వికలాంగుల హక్కుల సాధన సమితి రాష్ట్ర అధ్యక్షులు గుత్తికొండ కిరణ్, సాయి రెడ్డి తదితరులు పాల్గొన్నారు. గ్రామ ప్రజలు ఈ సేవా కార్యక్రమాన్ని అభినందిస్తూ, భానుప్రియ రెడ్డి చేసిన సహాయాన్ని ప్రశంసించారు.

## సైన్స్ ఫెయిర్ లు విజ్ఞాన భండాగారాలు

- జిల్లా గవర్నర్ డా. జి. మహేంద్ర కుమార్ రెడ్డి



**తలకొండపల్లి, ఫిబ్రవరి 12 మహాప్రభ**  
తలకొండపల్లి అక్షర హైస్కూల్ ఆధ్వర్యంలో నిర్వహించిన సైన్స్ ఫెయిర్ కు ముఖ్య అతిథిగా విచ్చేసిన జిల్లా గవర్నర్ డా. జి. మహేంద్ర కుమార్ రెడ్డి మాట్లాడుతూ, విద్యార్థి దశలో శాస్త్రీయ అవగాహన పెంపొందించడంలో ఈ విజ్ఞాన ప్రదర్శనలు ఎంతో దోహదం చేస్తాయని పేర్కొన్నారు. ఆధునిక కాలంలో ఎన్నో శాస్త్రీయ ప్రగతులు జరిగినప్పటికీ, ఇంకా కొన్ని మూఢనమ్మకాలు సమాజంలో కొనసాగుతున్నాయని, వాటిని తొలగించగలిగేది ఇలాంటి సైన్స్ ఫెయిర్లేనని ఆయన స్పష్టం చేశారు. వీటి ద్వారా హేతుబద్ధత పెరిగి పిల్లల్లో ప్రశ్నించే తత్వం పెంపొందుతుందని, వరుసగా పదోసారి సైన్స్ ఫెయిర్ నిర్వహిస్తున్న అక్షర పాఠశాల యాజమాన్యాన్ని ఆయన అభినందించారు. ఈ కార్యక్రమంలో ఆమనగల్ లయన్స్ క్లబ్ అధ్యక్షుడు గోవర్ధన్ రెడ్డి, వీడిజీ చెన్నకేషన్ రెడ్డి, క్యాబినెట్ కార్యదర్శి తాళ్ల అంజయ్య, ట్రెజరర్ బి.ఆర్. రాంరెడ్డి, జోన్ చైర్మన్ జూలారి లింగయ్య, పి.ఆర్.కె. నాగరాజు, పి.ఎస్.ఎస్. రాజు, గంప శ్రీను, కండ ఓంకారం, జూలారి రమేష్, జి. శ్రీనివాస్ రెడ్డి, చేగూరి వెంకటేష్, జల్లం రమేష్, పిప్పళ్ల వెంకటేష్, గూడ రాజు, రావుల కుమార్ గౌడ్, జహంగీర్ అలీ, ఆప్టోమెట్రిస్ట్ రాజేందర్, క్లబ్ పి.ఆర్.ఓ పాషా, ట్రస్టా ఉపాధ్యాయులు శ్రీనివాస్ గౌడ్, గోలి శ్రీనివాస్, రమేష్, లక్ష్మణ్ తదితరులు పాల్గొన్నారు.

## దేశవ్యాప్త కార్మిక సమ్మె విజయవంతం

ఎలిగండు, ఫిబ్రవరి 12 మహాప్రభ

భారతదేశవ్యాప్తంగా గురువారం నిర్వహించిన కార్మిక సమ్మె విజయవంతమైందిని కెవిపిఎస్ జిల్లా వైస్



ప్రెసిడెంట్ నవీన్ తెలిపారు. మండల కేంద్రంలోని తహసిల్దార్ యాకన్నకు కార్మిక సంఘ నాయకులు వినతిపత్రం అందజేశారు. ఈ సందర్భంగా నవీన్ మాట్లాడుతూ, “దేశవ్యాప్తంగా అమల్లో ఉన్న కార్మిక చట్టాలను రద్దు చేసి, కేంద్రం తీసుకొచ్చిన నాలుగు లేబర్ కోడ్లను ఉపసంహరించుకోవాలి” అని డిమాండ్ చేశారు. కార్యక్రమంలో గ్రామపంచాయతీ వర్కర్స్ యూనియన్ జిల్లా వైస్ ప్రెసిడెంట్ ఇరుగురాల లచ్చయ్య, మండల జీపీ వర్కర్స్ యూనియన్ ప్రెసిడెంట్ తిట్ల శ్రీనివాస్, కార్మిక సంఘ సభ్యులు దేవేందర్, రమేష్, లక్ష్మణ్, కొండయ్య, రవీందర్, చంద్రయ్యతో పాటు అంగన్వాడీ టీచర్లు, ఆశా వర్కర్లు, హమాళి సంఘాల నాయకులు పాల్గొన్నారు. సమ్మె సందర్భంగా కార్మికులు, ప్రజా సంఘాలు ఏకతాటిపైకి వచ్చి నివాదాలతో పట్టణం మార్చగొందారు.

# కౌంటింగ్ ప్రక్రియ కొరకు పూర్తి ఏర్పాట్లతో సిద్ధం

మంచెర్యాల జిల్లా ఎన్నికల అధికారి కలెక్టర్ కుమార్ దీపక్



**మంచెర్యాల ఫిబ్రవరి 12 మహాప్రభ**  
మున్సిపల్ ఎన్నికల నేపథ్యంలో ఈ నెల 13వ తేదీన జరగనున్న ఓట్ల లెక్కింపు ప్రక్రియ కొరకు పూర్తి ఏర్పాట్లతో సిద్ధంగా ఉన్నామని జిల్లా ఎన్నికల అధికారి, కలెక్టర్ కుమార్ దీపక్ ఒక ప్రకటనలో తెలిపారు. ఎన్నికల నిర్వహణలో భాగంగా జిల్లాలోని మంచెర్యాల మున్సిపల్ కార్పొరేషన్ పరిధిలోని ముల్లూల్ గల ఐజా ఇంజనీరింగ్ కళాశాలలో, బెల్లంపల్లి మున్సిపల్ పరిధిలోని బజార్ ఏరియాలో గల జిల్లా పరిషత్ ఉన్నత పాఠశాలలో, చెన్నూర్ మున్సిపల్ పరిధిలోని చెన్నూర్ పట్టణంలో గల అటవీశాఖ కార్యాలయం వెనుక ఉన్న ప్రభుత్వ ఉన్నత పాఠశాలలో, క్యాతనపల్లి మున్సిపల్ పరిధిలోని సూపర్ బజార్ ఏరియాలో గల ఆర్.కె.సి.ఓ.ఎ. క్లబ్ లో లక్షెట్టిపేట మున్సిపల్ పరిధిలోని పాత మండల పరిషత్ అభివృద్ధి అధికారి కార్యాలయంలో ఓట్ల లెక్కింపు కేంద్రాలు ఏర్పాటు చేయడం జరిగిందని తెలిపారు. మంచెర్యాల మున్సిపల్ కార్పొరేషన్ ఎన్నికల కౌంటింగ్ కొరకు అదనపు సిబ్బందితో కలిపి 66

మంది కౌంటింగ్ సూపర్వైజర్లు, 132 మంది కౌంటింగ్ సహాయకులు, బెల్లంపల్లి మున్సిపాలిటీకి అదనపు సిబ్బందితో కలిపి 19 మంది కౌంటింగ్ సూపర్వైజర్లు, 37 మంది కౌంటింగ్ సహాయకులు, చెన్నూరు మున్సిపాలిటీకి అదనపు సిబ్బందితో కలిపి 10 మంది కౌంటింగ్ సూపర్వైజర్లు, 20 మంది కౌంటింగ్ సహాయకులు, క్యాతనపల్లి మున్సిపాలిటీకి అదనపు సిబ్బందితో కలిపి 24 మంది కౌంటింగ్ సూపర్వైజర్లు, 48 మంది కౌంటింగ్ సహాయకులు, లక్షెట్టిపేట మున్సిపాలిటీకి

అదనపు సిబ్బందితో కలిపి 9 మంది కౌంటింగ్ సూపర్వైజర్లు, 18 మంది కౌంటింగ్ సహాయకులను రాండ్ మైజేషన్ ప్రక్రియ ద్వారా కేటాయించడం జరిగిందని తెలిపారు. ఓట్ల లెక్కింపు ప్రక్రియ బెల్లంపల్లి మున్సిపాలిటీకి సంబంధించి 34 వార్డులకు గాను 17 టేబుల్స్ ఏర్పాటు చేసి 2 రౌండ్లలో పూర్తి చేయడం జరుగుతుందని, చెన్నూరు మున్సిపాలిటీకి సంబంధించి 18 వార్డులకు గాను 9 టేబుల్స్ ఏర్పాటు చేసి, 2 రౌండ్లలో పూర్తి చేయడం జరుగుతుందని, లక్షెట్టిపేట మున్సిపాలిటీకి సంబంధించి 15 వార్డులకు గాను 8 టేబుల్స్ ఏర్పాటు చేసి 2 రౌండ్లలో పూర్తి చేయడం జరుగుతుందని, క్యాతనపల్లి మున్సిపాలిటీకి సంబంధించి 22 వార్డులకు గాను 22 టేబుల్స్ ఏర్పాటు చేసి రౌండ్ కి 1 వేయి ఓట్ల చొప్పున 2 రౌండ్లలో పూర్తి చేయడం జరుగుతుందని, మంచెర్యాల నగరపాలక సంస్థకు సంబంధించి 60 వార్డులకు గాను 60 టేబుల్స్ ఏర్పాటు చేసి రౌండ్ కి 1 వేయి ఓట్ల చొప్పున లెక్కించడం జరుగుతుందని తెలిపారు. ఓట్ల లెక్కింపు ప్రక్రియ ప్రశాంత వాతావరణంలో సజావుగా సాగేలా అధికారుల సమన్వయంతో చర్యలు తీసుకోవడం జరుగుతుందని తెలిపారు.

## సమ్మె విజయవంతం..

**మందమలె ఫిబ్రవరి 12 మహాప్రభ**  
కేంద్ర ప్రభుత్వం అనుసరిస్తున్న రైతు, కార్మిక వ్యతిరేక విధానాలను నిరసిస్తూ జాతీయ కార్మిక సంఘాలు ఇచ్చిన దేశవ్యాప్త సమ్మె గురువారం సింగరేణిలో విజయవంతం అయింది. కార్మిక సంఘాల నాయకులు గనులపైకి చేరుకొని కార్మిక చట్టాల మార్పుతో కార్మిక వర్గంపై ప్రభుత్వం దాడి చేస్తుందని దీనికి నిరసనగా కార్మిక సంఘాలు దేశ వ్యాప్తంగా సమ్మెకు పిలుపు నిచ్చాయని సింగరేణి కార్మికులు సమ్మెలో పాల్గొనడం కోరడంతో కార్మికులు స్వచ్ఛందంగా సమ్మెలో పాల్గొనడంతో సమ్మె విజయవంతం అయింది. ఈ సందర్భంగా కార్మిక సంఘాల నాయకులు మాట్లాడారు. బ్రిటిష్ హయాంలో కార్మిక వర్గం సుదీర్ఘ కాలం పాటు



పోరాడి సాధించుకున్న 29 కార్మిక చట్టాలను 4 కోడ్ లుగా అమలు చేసేందుకు కుట్ర చేస్తుందని ఇదే అమలు జరిగితే కార్మిక వర్గం సాధించుకున్న

హక్కులు హరించుకుపోవడమే కాకుండా కార్మిక వర్గం ఉనికి కోల్పోయే ప్రమాదముందని వారు ఆందోళన వ్యక్తం చేశారు. కార్మిక చట్టాలను నిర్మూల్యం చేసి కార్పొరేట్ శక్తులకు లాభం చేకూర్చేలా కేంద్ర ప్రభుత్వం వ్యవహారం రిస్తుందని, లేబర్ కోడ్ లు అమలు అయితే కార్మిక వర్గం సుదీర్ఘ కాలం పాటు పోరాడి సాధించుకున్న 29 కార్మిక చట్టాలను రద్దు కావడమే కాకుండా కార్మిక వర్గం కట్టు బానిసలుగా మారే ప్రమాదముందని వారు ఆవేదన వ్యక్తం చేశారు. లేబర్ కోడ్ లు రద్దు చేసే వరకు కార్మిక వర్గం ఐక్యంగా ఉద్యమించాలని వారు కోరారు. ఈ కార్యక్రమంలో అన్ని కార్మిక సంఘాల నాయకులు, పాల్గొన్నారు.

### రాష్ట్రస్థాయి క్రికెట్ పోటీలకు ఎన్నికైన గణేష్

జైపూర్ ఫిబ్రవరి 12 మహాప్రభ

జైపూర్ మండల పరిధిలోని జిల్లా పరిషత్ పాఠశాల విద్యార్థి రాష్ట్రస్థాయి క్రికెట్ పోటీలకు ఎన్నికైన పాఠశాల ప్రధానోపాధ్యాయులు పి శ్రీనివాస్, వ్యాయామ ఉపాధ్యాయులు సిరంగి గోపాల్ ఒక ప్రకటన లో తెలియపరిచారు. పాఠశాల యందు పదవ తరగతి చదువుతున్న గణేష్ గత నవంబర్ మాసంలో జిల్లా స్థాయి క్రికెట్ పోటీలలో తన ప్రతిభ చూపి రాణించడం వల్ల రాష్ట్రస్థాయి అండర్ 17 క్రికెట్ పోటీలో ఆడేందుకు ఎన్నికైనట్లు తెలియజేశారు. రాష్ట్రస్థాయి పోటీలలో ఈనెల 13 నుండి 15 తేదీలలో మహాబాబ్ గర్ జడ్చర్లలో జరిగే రాష్ట్ర స్థాయి పోటీలలో పాల్గొనేందుకు అవకాశం వచ్చినందుకు పాఠశాల ఉపాధ్యాయులు మరియు విద్యార్థులు హర్షం వ్యక్తం చేస్తూ విద్యార్థిని అభినందించారు వారు తెలియపరిచారు. ఈ కార్యక్రమంలో పాఠశాల ఉపాధ్యాయులు విద్యార్థులు పాల్గొన్నారు.



### గోడ గడియారాలు అందజేశ్.



మందమరి ఫిబ్రవరి 12 మహాప్రభ

మందమరి మండలంలోని వెంకటాపూర్ గ్రామపంచాయతీ పరిధిలోని ప్రాథమిక స్కూల్ పాఠశాలకు గోడ గడియారాలను వార్డు సభ్యులు వేల్పుల మహేశ్వరి - సాగర్ లు అందజేశారు. గురువారం పాఠశాలలో ఏర్పాటు చేసిన కార్యక్రమం లో 5 తరగతి గదులకు గాను 5 గోడ గడియారాలను పాఠశాల ఉపాధ్యాయులకు అందజేశారు. ఈ సందర్భంగా గ్రామ సర్పంచ్ సెగ్గం వెంకటేశ్ మాట్లాడుతూ వార్డు సభ్యులు వేపుల మహేశ్వరి - సాగర్ లు పాఠశాలలో ఇటీవల నిర్వహించిన రివల్యూట్ డే వేడుకల్లో భాగంగా ఇచ్చిన మాట నెరవేరుస్తూ పాఠశాలకు గోడ గడి యారాలు అందించడం అభినందించారు. దీనివల్ల విద్యార్థులకు ఉపాధ్యాయులకు సమయ సారిని తెలుపడమే కాకుండా విద్యార్థులకు సమయం విలువ తెలుస్తుందన్నారు. గోడ గడియారాలను అందించిన వార్డ్ సభ్యులు మహేశ్వరి సాగర్ దంపతులను ఆయన అభినందించారు. ఈ కార్యక్రమంలో పాఠశాల ప్రధానోపాధ్యాయులు హరినాథ్, ఉపాధ్యాయులు గణేష్ కుమార్, కిరణ్, రాణి, వార్డ్ సభ్యులు నగేష్, గ్రామస్థులు సిద్ధం వెంకట స్వామి, సతేంద్ర శ్రీనివాస్, జుంబిడి రాజయ్య, సుద్దుల సత్యయ్య, సల్లూరి పవన్ లు పాల్గొన్నారు.

### సుదాంష్ రెడ్డిని ఆశీర్వదించిన ఎమ్మెల్యే యం.సి కోటిరెడ్డి



నిడమనూరు, ఫిబ్రవరి 12 మహాప్రభ

నిడమనూరు మండలం తుమ్మడం కోట మైసమ్మ గుడి సమీపంలోని శ్రీనిధి ఫంక్షన్ హాల్లో నిర్వహించిన చిన్నారి సుదాంష్ రెడ్డి రెండవ జన్మదిన వేడుకలు ఘనంగా జరిగాయి. త్రిపురారం మండల కేంద్రానికి చెందిన అనుముల శుభిరెడ్డి కుమారుడు సుదాంష్ రెడ్డి జన్మదిన వేడుకలకు నల్లగొండ జిల్లా శాసనమండలి సభ్యులు యం.సి కోటిరెడ్డి ముఖ్య అతిథిగా హాజరై చిన్నారిని ఆశీర్వదించారు. ఈ సందర్భంగా ఎమ్మెల్యే మాట్లాడుతూ చిన్నారికి ఆయురారోగ్యాలను, విద్యాభివృద్ధి కలగాలని ఆకాంక్షించారు. కుటుంబ సభ్యులను అభినందించి శుభాకాంక్షలు తెలియజేశారు. ఈ కార్యక్రమంలో త్రిపురారం గ్రామ సర్పంచ్ బైరం లక్ష్మి కృష్ణ, సీనియర్ నాయకులు అనుముల శ్రీనివాస్ రెడ్డి, కోటిరెడ్డి, పాశం జనార్దన్ రెడ్డి, నగిరి శ్రీని, బాత్తు నాగయ్య తదితరులు పాల్గొని చిన్నారికి ఆశీర్వాదులు అందించారు.

### స్వామి వచ్చే.. పండుగ తెచ్చే

ఆళ్లగడ్డ ఫిబ్రవరి 12 మహాప్రభ

అహోబిలం పార్వతి ఉత్సవాల్లో భాగంగా గురువారం రుద్రవరం మండలం చిలకలూరులో స్వామి పల్లకి రాకతో పండుగ వాతావరణం నెలకొంది. గ్రామస్థులు దప్పులు, మంగళ వాయిద్యాలతో ఘనంగా స్వాగతం పలికారు. జ్వాలా నరసింహస్వామి, ప్రహ్లాద వరద స్వామిని భక్తులు దర్శించుకున్నారు. రాత్రికి తిప్పారెడ్డిపల్లె గ్రామానికి పార్వతి పల్లకి చేరుకోనుంది.



## కేంద్ర లేబర్ కోడ్లపై షాద్ నగర్ లో నిరసన జ్వాలలు

షాద్ నగర్, ఫిబ్రవరి 12 మహాప్రభ

కేంద్ర ప్రభుత్వం తీసుకొచ్చిన నాలుగు లేబర్ కోడ్ల విధానాలకు వ్యతిరేకంగా షాద్ నగర్ లో సీబిటియా వ్యవసాయ కార్మిక సంఘం ఆధ్వర్యంలో భారీ నిరసన కార్యక్రమం జరిగింది. ఈ సందర్భంగా సీబిటియా జిల్లా ఉపాధ్యక్షుడు ఎన్. రాజు బైక్ ర్యాలీని ప్రారంభించి మాట్లాడుతూ, “కేంద్రంలోని బీజేపీ ప్రభుత్వం కార్మిక, రైతు, ప్రజా వ్యతిరేక విధానాలతో హక్కులను హరించేస్తోంది. స్వాతంత్ర్యానంతరం పోరాటాల ద్వారా సాధించుకున్న 29 కార్మిక చట్టాలను రద్దు చేసి, పెట్టుబడిదారులకు మేలు చేసేలా కొత్త కోడ్లు రూపొందించారు” అని మండిపడ్డారు. ఎంపీడిఎ్ కార్యాలయం నుంచి అంబేద్కర్ చౌరస్తా వరకు సుమారు 500 మంది అంగన్వాడీలు, ఏఎన్ఎంలు, ఆశా వర్కర్లు, రైతులు, కార్మికులు భారీ ర్యాలీ నిర్వహించారు. నినాదాలతో పట్టణం మార్చగొంది. నిరసన సభలో మాట్లాడుతూ నాయకులు, “షార్ అండ్ ఫైర్ విధానంతో ఉద్యోగ భద్రత లేకుండా చేసి, శాశ్వత ఉద్యోగాలకు మంగళం పాడుతున్నారు. కార్మికుల యూనియన్ ఏర్పాటు, సమ్మె, నిరసన హక్కులను



కట్టి చేస్తున్నారు. 100 మంది స్థానంలో 300 మంది కార్మికులను అనుమతి లేకుండా తొలగించే అవకాశం కల్పించడం తీవ్ర అన్యాయం” అని ఆవేదన వ్యక్తం చేశారు. ‘ఘోర్ లెవల్ వేతనం’ పేరుతో రోజుకు రూ.178 మాత్రమే నిర్ణయించడం జీవనోపాధిని దెబ్బతీస్తుందని, 8 గంటల పని దినం స్వార్థిని నిర్వీర్యం చేస్తున్నారని విమర్శించారు. అంగన్వాడీ, ఆశా, మధ్యాహ్న భోజనం, ఉపాధి హామీ, నేషనల్ హెల్త్ మిషన్ వంటి పథకాలలో పనిచేస్తున్న వారిని కార్మికులుగా గుర్తించకపోవడం అన్యాయమని పేర్కొన్నారు. విద్యుత్ సవరణ చట్టం--2025, విత్తన సవరణ బిల్లు, ఎల్ఐసీలో 100 శాతం విదేశీ పెట్టుబడులు

వంటి నిర్ణయాలను వెంటనే ఉపసంహరించుకోవాలని డిమాండ్ చేశారు. దేశవ్యాప్తంగా జరగజోయే సార్వత్రిక సమ్మెలో తెలంగాణ కార్మికులు పెద్దఎత్తున పాల్గొని జయప్రదం చేయాలని సీబిటియా నేతలు పిలుపునిచ్చారు. ఈ నిరసన కార్యక్రమంలో బిసా సాయి బాబు, నర్సింబ, శీను నాయక్, వికలాంగుల హక్కుల వేదిక అధ్యక్షుడు ఆశన్లు, భుజంగ రెడ్డి, అంగన్వాడీ నాయకురాలు జయమ్మ, జయ గౌడ్, ఊర్విశ, స్వప్న, లలిత, అలివేలు, నాటిక్ యూనియన్ నాయకులు మల్లేష్ గౌడ్, జైపాల్ రెడ్డి, అంజయ్య, గణేష్, కిషోర్, సుబ్బారావు, రవీందర్ రెడ్డి, ఆశా వర్కర్లు సుజాత, రమాదేవి, గిరిజన సంఘం ఉపాధ్యక్షుడు ఈశ్వర్, ఏబిఎస్ఎఫ్ జిల్లా అధ్యక్షుడు పవన్, ఎస్ఎఫ్ఐ ఉపాధ్యక్షుడు శ్రీకాంత్, యుటిఎఫ్ కార్యదర్శి నర్సింబ, ఎస్ఐబిఎఫ్ నాయకులు రవీందర్ రెడ్డి, ముస్తఫా, జనవేదిక రాష్ట్ర నాయకులు వెంకటరమణ తదితరులు పాల్గొన్నారు.

## దేశవ్యాప్త సమ్మెకు విస్తృత మద్దతు

-స్వచ్ఛంద బండ్తో వ్యాపారుల సంఘీభావం  
-కార్మిక హక్కులపై దాడి ఆపాలి' అంటూ వామపక్షాల హెచ్చరిక..  
-మీకు నాయకుడు జయపాల్ రెడ్డి



శంషాబాద్, ఫిబ్రవరి 12 మహాప్రభ

కేంద్ర ప్రభుత్వం అమలు చేయాలని భావిస్తున్న లేబర్ కోడ్లకు వ్యతిరేకంగా వామపక్షాల పిలుపు మేరకు గురువారం శంషాబాద్ లో దేశవ్యాప్త సమ్మె ప్రభావం స్పష్టంగా కనిపించింది. మండల కేంద్రంలో కార్మిక సంఘాలు నిర్వహించిన నిరసన కార్యక్రమాలతో పట్టణం మార్చగొంది. పలుచోట్ల వ్యాపార సంస్థలు స్వచ్ఛందంగా బండ్ పాించి సంఘీభావం తెలియజేశాయి. భవన నిర్మాణ కార్మిక సంఘం రాష్ట్ర కౌన్సిల్ సభ్యుడు, జిల్లా అధ్యక్షుడు అన్నెప్రభు ఆధ్వర్యంలో జరిగిన నిరసన సభకు ఏబిటియాసీ రాష్ట్ర కార్యదర్శి ఓరుగంటి యాదయ్య

ముఖ్య అతిథిగా హాజరయ్యారు. ఈ సందర్భంగా మాట్లాడుతూ, దేశంలో అమల్లో ఉన్న 44 కార్మిక చట్టాలను నాలుగు లేబర్ కోడ్లుగా మార్చడం కార్మిక వర్గాలపై దాడి అని విమర్శించారు. కార్మికుల శ్రమశక్తిని యజమానుల ప్రయోజనాలకు అనుకూలంగా మార్చే విధంగా ఈ కోడ్లు రూపొందించబడ్డాయని ఆరోపించారు. రోజుకు 8 గంటల పని సమయాన్ని 12 గంటలకు పెంచే

ప్రతిపాదనలు రాజ్యాంగ స్ఫూర్తికి విరుద్ధమని పేర్కొన్నారు. ఉద్యోగ భద్రత, కనీస వేతనాలు, సామాజిక భద్రత అంశాలను బలహీనపరిచే లేబర్ కోడ్లను వెంటనే ఉపసంహరించుకోవాలని డిమాండ్ చేశారు. పాత కార్మిక చట్టాలను పునరుద్ధరించే వరకు పోరాటం కొనసాగుతుందని స్పష్టం చేశారు. ఈ కార్యక్రమంలో మునిసిపల్ రాష్ట్ర కార్యదర్శి వనంపల్లి జైపాల్ రెడ్డి, సిపిఎం మండల కార్యదర్శి మల్లేష్, ఏబిటియాసీ మండల కార్యదర్శి గిరక రాజు, సీబిటియా మండల కార్యదర్శి కొత్తపల్లి మల్లేష్, నర్రగిరి, నరేష్ తదితరులు పాల్గొన్నారు. సమ్మె ప్రభావంతో కొంతసేపు వ్యాపార కార్యకలాపాలు నిలిచిపోయినప్పటికీ, కార్మిక సంఘాలు తమ డిమాండ్లపై రాజీ పడబోమని స్పష్టం చేశాయి.

### కొత్త రకం జొన్న సాగు పద్ధతిపై అవగాహన

హుస్సాబాద్,

ఫిబ్రవరి 12 మహాప్రభ

అక్కన్నపేట్ మండలంలోని శ్రీరామ్ తండా గ్రామంలో రైతు పొలంలో కొత్త రకం జొన్న పి.వె.పి.ఎస్--2 (పాలెం పచ్చ జొన్న--1) సాగుపై పద్ధతి ప్రదర్శన నిర్వహించారు. ఈ కార్యక్రమం వ్యవసాయ విస్తరణ అధికారి శ్రీలత ఆధ్వర్యంలో, తెలంగాణ రైతు విజ్ఞాన కేంద్రం సిద్దిపేట శాస్త్రవేత్తలతో కలిసి జరిగింది. శాస్త్రవేత్త పల్లవి మాట్లాడుతూ ఈ రకం వానాకాలం, యానగి కాళాల సాగుకు అనుకూలమని, పంట కాలం 100--110 రోజులు ఉంటుందని తెలిపారు. తక్కువ ఎత్తు పెరిగి ఈ జొన్న రకం గింజ బూజు తెగులు, మొవ్వు చంపు ఈగ, కాండం తొలుచు పురుగులను తట్టుకుని ఎకరానికి 10--12 క్వింటాళ్ల దిగుబడి ఇస్తుందని వివరించారు. పశువుల మేతకు ఉపయోగిస్తే ఎకరానికి 50--55 క్వింటాళ్లు వస్తాయని, రైతులకు ఇది లాభదాయకమైన ప్రత్యామ్నాయ పంటగా నిలుస్తుందని చెప్పారు. ఈ కార్యక్రమంలో గ్రామ సర్పంచ్ బానోత్ వెంకటేశ్, ఉప సర్పంచ్ రాజు, పంచాయతి కార్యదర్శి సంపత్, గ్రామ రైతులు పాల్గొన్నారు.



### శ్రీ అంబ రామలింగేశ్వర స్వామి బ్రహ్మోత్సవాలకు ఆహ్వానం



వెల్లండ్, ఫిబ్రవరి 12 మహాప్రభ

వెల్లండ్ మండల గుండాల గ్రామంలోని శ్రీ అంబ రామలింగేశ్వర స్వామి దేవాలయంలో జరగనున్న బ్రహ్మోత్సవాలకు అదనపు కలెక్టర్ అమరేందర్, పరిపాలన అధికారి చంద్రశేఖర్ కు ఆహ్వానం పత్రిక అందజేశారు. ఈ సందర్భంగా దేవాలయ కమిటీ సభ్యులు, గ్రామ పెద్దలు, సర్పంచ్, అర్చకులు కలిసి బ్రహ్మోత్సవాలకు రావాలని ఆహ్వానించారు. జాతర విజయవంతం కావడానికి అన్ని వర్గాల సహకారం అవసరమని కమిటీ వైస్ చైర్మన్ అరుణ్ నాయక్ పేర్కొన్నారు. కార్యక్రమంలో కాంగ్రెస్ పార్టీ సీనియర్ నాయకుడు పర్యత్ రెడ్డి, కమిటీ సభ్యులు అంజయ్య, తిరుపతయ్య, దేవాలయ కార్యనిర్వాహక అధికారి ప్రసాద్, గ్రామ పెద్దలు పాల్గొన్నారు.

## ఎర్రబస్సు ఎరుగని పాలకుల్ని మండల కేంద్రం

పాలకుర్తి, ఫిబ్రవరి 12 మహాప్రభ

పాలకుర్తి మండల కేంద్రం పేరుకే మండల కేంద్రం కానీ ఇప్పటి వరకు ఎర్రబస్సు సౌకర్యం అందలేదు. మూడు సంవత్సరాల క్రితం వరకు గోదావరిఖని డిపో నుండి బసంతనగర్, పాలకుర్తి మీదుగా ఈశాల తక్కువవల్ల గ్రామం వరకు ఆర్టీసీ బస్సు రోజుకు రెండు ట్రిపులు నడిచేది. అయితే ఏ కారణం లేకుండా బస్సు సౌకర్యం నిలిపివేయడంతో విద్యార్థులు, కార్మికులు ప్రైవేటు



వాహనాలను ఆశ్రయిస్తున్నారు. మహిళలు మహాలక్ష్మి శ్రీ బస్సు పథకం వినియోగించుకునే

అవకాశం లేక నిరుత్సాహానికి గురవుతున్నారు. గోదావరిఖని, పెద్దపల్లి, కరీంనగర్ వంటి దూరప్రాంతాలకు వెళ్లే ప్రయాణికులు తీవ్ర ఇబ్బందులు పడుతున్నారు. ప్రజలు రామగుండం ఎమ్మెల్యే రాజ్ తాకూర్ మక్కన్ సింగ్ స్పందించి ఆర్టీసీ అధికారులతో మాట్లాడి గోదావరిఖని డిపో, పెద్దపల్లి బస్టాండ్ నుండి బసంతనగర్, పాలకుర్తి మీదుగా ఈశాల తక్కువవల్ల వరకు ప్రతిరోజు బస్సు సౌకర్యం కల్పించాలని కోరుతున్నారు.

# బిజినెస్

# స్టాక్ మార్కెట్లకు షాకిచ్చిన ఐటీ..

## బంగారం వెండి ధరలు ఎలా ఉన్నాయి?

రానున్న రోజుల్లో తగ్గుతాయా? పెరుగుతాయా?

గత కొన్ని వారాలుగా బంగారం, వెండి ధరలు తీవ్ర హెచ్చుతగ్గులకు లోనవుతున్నాయి. కొన్ని రోజుల వ్యవధిలో గోల్డ్, సిల్వర్ రెండూ కుప్పకూలి, ఇప్పుడు పెరుగుతున్నాయి. జనవరిలో రికార్డు స్థాయిని తాకిన తర్వాత ఒక్కసారిగా తగ్గిన ధరలు ఇప్పుడు మళ్లీ పుంజుకున్నాయి. అయినప్పటికీ గరిష్టం కంటే ఇప్పటికీ తక్కువగానే బ్రేదవుతున్నాయి. భౌగోళిక రాజకీయ ఉద్రిక్తతలు తగ్గి, పరిస్థితి మెరుగుపడటంతో ధరలు కాస్త తగ్గాయి. అదే సమయంలో అధిక స్థాయిలలో లాభాల బుకింగ్ బంగారం, వెండి ధరలను అదుపులో ఉంచుతుంది. ఇటీవల బంగారం, వెండి ధరలు అన్ని రికార్డులను బద్దలు కొట్టాయి, బంగారం 10 గ్రాములకు రూ. 2 లక్షలకు చేరుకుంది, వెండి ధరలు ఇప్పటికే కిలోకు రూ. 4 లక్షలను దాటాయి. అప్పటి నుండి బంగారం, వెండి ధరలు తగ్గాయి, కానీ స్వల్పకాలిక అస్థిరత ఇక్కడే ఉన్నప్పటికీ దీర్ఘకాలిక బుల్ రన్ ఇంకా మొదలుకాలేదని నిపుణులు అభిప్రాయపడుతున్నారు. అంటే భవిష్యత్తులో ధరలు ఇంకా పెరుగుతాయన్న మాట. అమెరికా అధ్యక్షుడు డొనాల్డ్ ట్రంప్ ఫెడరల్ రిజర్వ్ చైర్ పదవికి తన నామినేట్స్ ప్రకటించిన తర్వాత జనవరి 30, ఫిబ్రవరి 2 తేదీలలో వరుసగా రెండు సెషన్లలో బంగారం ధర బాగా తగ్గింది. ఇటీవలి దిద్దుబాటు ఉన్నప్పటికీ, పెరుగుతున్న భౌగోళిక రాజకీయ ఉద్రిక్తతలు, నిరంతర ఆర్థిక అనిశ్చితి మధ్యతో ఈ సంవత్సరం ఇప్పటివరకు బంగారం 17.5 శాతం పెరిగింది. కాగా ఫెడరల్ రిజర్వ్ మరింత దూకుడుగా రేటు కోత విధించనుందనే అంచనాలు పెరగడంతో బుధవారం బంగారం, వెండి ధరలు పెరిగాయి. బుధవారం ముగింపు బులియన్ ధరలు ఇలా ఉన్నాయి.. 22 క్యారెట్ల 1 గ్రాము బంగారం రూ. 14,965, 24 క్యారెట్ల 1 గ్రాము బంగారం రూ. 16,325లు ఉండగా, కిలో వెండి రూ. 2,77,000 లకు చేరుకుంది.



### భారీగా నష్టపోయిన సూచీలు

దేశీయ స్టాక్ మార్కెట్ సూచీలు భారీగా నష్టాలు మూటగట్టుకున్నాయి. ముఖ్యంగా ఐటీ షేర్ లో అమ్మకాలు సూచీలపై ఒత్తిడి పెంచాయి. అమెరికాలో జనవరి నెలకు సంబంధించి అంచనాల కంటే మెరుగైన జాబ్ డేటా (జీఐఎం ఐఘ్) రావడం మన మార్కెట్లపై ప్రతికూల ప్రభావం చూపింది. మెరుగైన జాబ్ డేటా వల్ల ఇప్పట్లో ఫెడ్ వడ్డీ రేట్లు (ఫీవెన్ ఫ్) తగ్గించకపోవచ్చన్న అంచనాలు సెంటిమెంట్ ను దెబ్బకొట్టాయి. దానికొకటే ఐటీ షేర్లను ఏటా భయాలు వెంటాడాయి. ఇటీవల వరుస లాభాల వేళ గరిష్టాల వద్ద మదుపర్లు లాభాల స్వీకరణకు దిగడమూ సూచీలపై ఒత్తిడి పెంచింది. ఐటీ స్టాక్స్ ను ఆండ్రోపిక్ భయాలు ఇంకా వెంటాడుతున్నాయి. దీనికొకటే అమెరికాలో వెలువడిన జాబ్ డేటా కూడా ఐటీ షేర్లపై ప్రభావం చూపింది. ఫెడ్ వడ్డీ రేట్లు తగ్గించకపోతే అమెరికన్



కంపెనీలు తమ ఖర్చులను తగ్గించుకుంటాయి. దాంతో మన ఐటీ కంపెనీలకు ఆర్డర్లు తగ్గుతాయి. ఈ నేపథ్యంలో నేడు ఇన్ఫోసిస్, టీసీఎస్, టెక్ మహింద్రా, హెచ్ఎస్ఎల్, విప్రో వంటి ఐటీ కంపెనీల షేర్లు భారీ నష్టాలను చూశాయి. నిష్ఠి ఐటీ ఇండెక్స్ దాదాపు 5 శాతం మేర పతనమైంది. బీఎస్ఈలో మదుపర్ల

సంపదగా భావించే నమోదిత కంపెనీల మొత్తం విలువ దాదాపు రూ. 3 లక్షల కోట్లు క్షీణించింది. సెన్సెక్స్ గురువారం ఉదయం 83,968.43 పాయింట్ల వద్ద (క్రితం ముగింపు 84,233.64) నష్టాలతో ప్రారంభమైంది. రోజంతా నష్టాల ఒరవడి కొనసాగింది. ఇండ్రాడేలో 83,516.67 వద్ద కనిష్టాన్ని తాకిన సూచీ.. చివరికి 558.72 పాయింట్ల నష్టంతో 83,674.92 వద్ద ముగిసింది. నిష్ఠి 146.65 పాయింట్ల నష్టంతో 25,807.20 వద్ద స్థిరపడింది. డాలర్ తో రూపాయి మారకం విలువ 90.61గా ఉంది. సెన్సెక్స్ 30 సూచీలో టెక్ మహింద్రా, ఇన్ఫోసిస్, టీసీఎస్, హెచ్ఎస్ఎల్ టెక్నాలజీస్, మహింద్రా అండ్ మహింద్రా షేర్లు ప్రధానంగా నష్టపోయాయి. బజాజ్ ఫైనాన్స్, బిసీఐఐ బ్యాంక్, ట్రెంటో, బీఈఎల్, ఎస్బీఐ షేర్లు లాభపడ్డాయి. అంతర్జాతీయ విపణిలో ట్రెంటో క్రూడ్ బ్యారెల్ ధర 69 డాలర్ల వద్ద కొనసాగుతుండగా.. బంగారం ఔన్ను 5064 డాలర్ల వద్ద బ్రేదవుతున్నది.

## ప్రపంచవ్యాప్తంగా లక్షల కార్లను రికార్డ్ చేసిన బీఎండ్బ్ల్యూ.. ఎందుకో తెలుసా..?

జర్మనీ కి చెందిన ప్రముఖ లగ్జరీ కార్ల తయారీ సంస్థ బీఎండ్బ్ల్యూ ప్రపంచవ్యాప్తంగా లక్షల కార్లను రికార్డ్ చేసింది. ఇంజినీ స్టార్టర్లలో నెలకొన్న సాంకేతిక సమస్యతో నిపు రాజకానే ప్రమాదం ఉండటంతో ఈ రికార్డ్ చేస్తున్నట్లు సంస్థ అధికార ప్రతినిధి తెలిపారు. 2020 -2022 మధ్య ఉత్పత్తి చేసిన 16 మోడళ్లలో ఈ సమస్య ఉన్నట్లు ఆ ప్రతినిధి చెప్పారు. దాదాపు 5,75,000 వాహనాలపై ఈ ప్రభావం ఉంటుందని కంపెనీ అంచనా వేసింది. ఈ మోడల్ వాహనాల్లో స్టార్టర్ మోటార్ వ్యవస్థలో సాంకేతిక లోపాలు ఉన్నాయని ఉత్పత్తి తనిఖీలు, కస్టమర్ నుంచి వచ్చిన ఫిర్యాదుల ద్వారా వెల్లడైంది బీఎండ్బ్ల్యూ పేర్కొంది. ఎక్కువసార్లు స్టార్టర్ చేయడానికి ప్రయత్నిస్తే అందులోని



మాగ్నెటిక్ స్విచ్లు అరిగిపోవడంతో.. కారు స్టార్ట్ కాని సందర్భాల్లో ఇది వాహనంలో మంటలు అవడం కూడా కష్టతరం అవుతుందని వెల్లడించింది. చెలరేగడానికి దారితీయవచ్చని తెలిపింది.

## 105 రన్స్ తేడాతో శ్రీలంక విజయం

పల్లకెలి టీ20 వలర్లెక్ లో రెండో వికెట్ నమోదు చేసింది శ్రీలంక. ఇవాళ ఒమన్ తో జరిగిన మ్యాచ్ లో 105 రన్స్ తేడాతో ఆ జట్టు విజయం సాధించింది. గ్రూప్ బీలో భాగంగా జరిగిన మ్యాచ్ లో తొలిత శ్రీలంక నిర్ణీత ఓవర్లలో 5 వికెట్ల సప్లానికి 225 రన్స్ చేసింది. భారీ టార్గెట్ తో బరిలోకి దిగిన ఒమన్ 9 వికెట్లు కోల్పోయి కేవలం 120 రన్స్ మాత్రమే చేయగలిగింది.



ఒమన్ బ్యాటర్లలో నదీమ్ 53, వాసిమ్ అలీ 27 రన్స్ చేశారు. లంక బౌలర్లలో దుశమంత చమీరా, మహేశ్ తీక్షణ చెరి రెండేని వికెట్లు తీసుకున్నారు. శ్రీలంక బ్యాటర్లలో శనక, పవన్ రత్ననాయకే, కుశాల్ మెండిస్ హాఫ్ సెంచరీలు నమోదు చేశారు. దీంతో శ్రీలంక భారీ స్కోరు చేసింది. మెండిస్ 45 బంతుల్లో 61 రన్స్, శనక 20 బంతుల్లో 50, రత్ననాయకే 28 బంతుల్లో 60 రన్స్ చేశారు.

## స్పోర్ట్స్

### అనామక జట్టు చేతిలో చిత్తైన నేపాల్..!



పాట్లీ ప్రపంచకప్ లో సంచలనం నమోదైంది. చిన్న జట్టు ఇటలీ (ఓల్టిఎ) అరంగేట్రంలోనే 'మాతో జాగ్రత్త' అనే హెచ్చరికలు పంపుతూ.. బోకీ కొట్టింది. గత మ్యాచ్ లో ఇంగ్లండ్ ను వణికించిన నేపాల్ (వీవీఐఎ) ను గడగడ వణికిస్తూ జయభేరి మోగించింది. ఓపెనర్ విద్యసాంత్ 124 పరుగుల స్వల్ప లక్ష్యాన్ని ఊహించి ఊహించి.. 'మేము చెలరేగితే ఇలా ఉంటది' అని చాటింది. ఊహించని ఓటమితో నేపాల్ షాక్ లో కూరుకుపోయింది. సంచలనాలకు నెలవైన టీ20 ప్రపంచకప్ లో ఇటలీ చరిత్ర లిఖించింది. అనామక జట్టుగా మోగాల్లోలో అడుగుపెట్టి.. తొలి విజయంతో అందర్నీ ఆశ్చర్యపరిచింది. ముంబైలోని వాంఖడే స్టేడియంలో గురువారం ఆల్ రౌండ్ షోతో అదరగొట్టిన ఇటలీ.. గ్రూప్ సీల్ ని నేపాల్ కు చెక్ పెట్టింది. మొదల కృష్ణవత్ కలుగమగే(3-18), డెన్ మనేటి (2-9)లవిజృంభణతో ప్రత్యర్థిని 123కే ఆల్ ఔట్ చేసిన యూరోపియన్ జట్టు.. ఛేదనలోనూ రఘుడించింది. ఓపెనర్ కౌట్లెకారు..

లక్ష్యం చిన్నది కావడంతో.. ఓపెనర్ల జస్టిన్ మొస్కా(60 నాటౌట్), ఆంథోని మొస్కా (62 నాటౌట్)లు విరుచుకుపడ్డారు. నేపాల్ బౌలర్లకు దడ పుట్టించిన ఈ సోదరులు బౌండరీలతో చెలరేగారు.. చూస్తుండగానే లక్ష్యం కరిగిపోయింది. తద్వారా పాట్లీ వరల్డ్ కప్ లో అత్యధిక భాగస్వామ్యం (124 నాటౌట్) నెలకొల్పిన సోదర ద్వయంగా వీరు గుర్తింపు సాధించారు. నిరుడు వెస్ట్ ఇండీస్ పై టీ20 సీరీస్ విజయంతో వార్షికోత్సవం నిలిచిన నేపాల్ ప్రపంచకప్ లో పెద్ద జట్టుకు షాకిస్తుందనుకుంటే సీన్ రివర్సైంది. డేంజర్స్ రోహిత్ షా(23), దీపేంద్ర సింగ్ ఐర్(17), గుల్జన్ జా(3)లను ఔట్ చేసి నేపాల్ ను తక్కువకే కట్టడి చేసిన కలుగమగే 'షేయర్ ఆఫ్ ది మ్యాచ్'గా ఎంపికయ్యాడు.

## పసికూనపై ఇషాన్, పాండ్యా పంజా..

-ప్రపంచకప్ లో టీమిండియాకు వరుసగా పదో వికెట్..!

పాట్లీ ప్రపంచకప్ లో యూఎస్ఎపై స్వల్ప తేడాతో నెగ్గిన భారత్.. రెండో మ్యాచ్ లో పంజా విసిరింది. పాకిస్థాన్ తో మ్యాచ్ కు రెడీ అంటూ టాప్ గేర్ అటాతో నమీబియాను చిత్తు చేసింది. ఓపెనర్ ఇషాన్ కిషన్(61) ఊచకోతకు, హార్దిక్ పాండ్యా(52)ల మెరుపులు తోడవ్వగా.. ప్రత్యర్థికి 210 పరుగుల లక్ష్యాన్ని నిర్దేశించిన టీమిండియా 93 పరుగుల తేడాతో గెలుపొందింది. భారీ ఛేదనలో ఓపెనర్లు దూకుడుగా ఆడినా.. వరుణ్ చక్రవర్తి(3-7) ఒకే ఓవర్లో రెండు వికెట్లతో ప్రత్యర్థిని దెబ్బకొట్టాడు. చివరి బ్యాటర్ గ్రీన్ పాల్ ఆడబోగా వికెట్లకు తాకడంతో టీమిండియా పొట్ల కప్ లో వరుసగా పదో విజయం నమోదు చేసింది. ఆదిత్య భారత జట్టు ప్రపంచకప్ లో అదిరే ప్రదర్శన చేసింది. యూఎస్ఎపై తేలిపోయిన టాపార్డర్.. ముఖ్యంగా ఓపెనర్ ఇషాన్ కిషన్(61) నమీబియాపై పిడుగల్లే విరుచుకుపడగా.. హార్దిక్ పాండ్యా(52) విధ్వంసంతో జట్టుకు కొండంత స్కోర్ అందించాడు. అనంతరం బంతితో వరుణ్ చక్రవర్తి(3-7) మ్యాజిక్ చేయగా ప్రత్యర్థి బ్యాటర్లు క్రీజులో నిలవలేకపోయారు. బ్యాటుతో మెరిసి, రెండు వికెట్లు తీసిన పాండ్యా షేయర్ ఆఫ్ ది మ్యాచ్ గా ఎంపికయ్యాడు. 93 పరుగుల విజయంతో ఆదివారం పాకిస్థాన్ తో మ్యాచ్ కు మేము రెడీ అని హెచ్చరికలు పంపింది టీమిండియా.



వరుణ్ మ్యాజిక్.. టీమిండియా నిర్దేశించిన భారీ ఛేదనను నమీబియా ఓపెనర్లు దూకుడుగా ఆరంభించారు. లోరెన్ స్టీన్ కాంప్(29), జన్ ప్రైలింక్(22)లు భారత పేసర్లను ఒత్తిడిలో పడేస్తూ బౌండరీలతో చెలరేగారు. ఈ జోడీని అర్వీంద్ సింగ్(1-36) విడదీసి తొలి బ్రేకిచ్చాడు. కానీ, వరుణ్ చక్రవర్తి మలుపు తిప్పాడు. 10వ ఓవర్లో రెండు వికెట్లు తీసిన నమీబియాను కప్పాల్లోకి నెట్టాడు. ఆ తర్వాతి ఓవర్లో కెప్టెన్ ఎరాస్మస్ (18) ఔటయ్యాడు. అక్షర్ పటేల్ ఓవర్లో రెండు సిక్సర్లు బాదిన అతడు.. ఈసారి మరోషాట్ కు యత్నించి తిలక్ వర్మ చేతికి చిక్కాడు.. అంతే.. 88కే ఐదు వికెట్లు

పడ్డాయి. బువ్రా డైవింగ్ క్యాచ్ తో మలన్ కుర్కర్(5)ను పెవిలియన్ పంపగా అప్పటికే నమీబియా ఓటమి ఖాయమైంది. కాసేపు ప్రతిఘటించిన రూబెన్ అర్రోబెనె(6)ను బువ్రా బౌల్ చేయగా.. హార్దిక్ తన చివరి ఓవర్లో వరుసగా ఇద్దరిని ఔట్ చేసి హ్యాట్రిక్ పై నిలిచాడు. చివరి బ్యాటర్ గ్రీన్ పాల్ ఆడబోగా వికెట్లకు తాకడంతో టీమిండియా పొట్ల కప్ లో వరుసగా పదో విజయం నమోదు చేసింది. ఈ ఎడిషన్ లో రెండో విజయంతో సూర్యకుమార్ సేన గ్రూప్ ఏ పట్టికలో అగ్రస్థానానికి దూసుకెళ్లింది.

చిత్కృష్టి పాండ్యా, ఇషాన్ పాట్లీ ప్రపంచకప్ ఆరంభ పోరులో తేలిపోయిన భారత బ్యాటర్లు నమీబియాపై ఉతికేశారు. ఓపెనర్ ఇషాన్ కిషన్(61) తుఫాన్ ఇన్నింగ్స్ తో చెలరేగి ప్రత్యర్థి బౌలర్ల ఆత్మవిశ్వాసాన్ని దెబ్బతీశాడు.. మెరుప అర్థతకంతో భారీ స్కోర్ కు పునాది వేసిన ఇషాన్ ఔట్ కాగానే.. మిడిలార్డర్ అతడిని అనుసరించారు. అయితే.. ఆఖర్లో హార్దిక్ పాండ్యా(52), శివం దూబే(23)లు తమ స్వయిత మెరుపులతో ఫినిషింగ్ టచ్ ఇచ్చారు. ఆఖరి రెండు ఓవర్లలో నాలుగు వికెట్లు పడడంతో 208కే టీమిండియా పరిమితమైంది. లేదంటే.. 220 పైగా స్కోర్ చేసేది.



ఆర్ఎక్స్ 100 బ్యూటీ హాట్ షో..




మర్డర్ మిస్టరీతో వస్తున్న శ్రీవిష్ణు..

రాజమౌళి చేతుల మీదుగా 'మృత్యుంజయ్' టీజర్ లాంచ్

టాలీవుడ్ వెర్బలైట్ యాక్టర్ శ్రీవిష్ణు కథానాయకుడిగా నటిస్తున్న సరికొత్త ఇన్వెస్టిగేటివ్ డ్రైల్ 'మృత్యుంజయ్'. ఈ చిత్రం ఫిబ్రవరి 27న ప్రేక్షకుల ముందుకు రాబోతుండగా.. టీజర్ను విడుదల చేసింది చిత్రయూనిట్. ఈ గ్రిప్పింగ్ టీజర్ను ప్రముఖ దర్శకుడు ఎస్.ఎస్. రాజమౌళి విడుదల చేసి, చిత్ర యూనిట్కు అభినందనలు తెలియజేశారు. ఒక సస్పెన్స్ తో కూడిన మర్డర్ కేసును ఛేదించే పవర్ఫుల్ పోలీస్ ఆఫీసర్గా శ్రీవిష్ణు ఈ చిత్రంలో కనిపించనుండగా, అందరూ ప్రమాదంగా భావించే ఒక ఘటన వెనుక ఉన్న నిజాన్ని హీరో ఎలా వెలికితీశారనే ఉత్కంఠభరితమైన కథాంశంతో ఈ సినిమా తెరకెక్కింది. సుకుమార్ శిష్యుడు హుస్సేన్ షా కిరణ్ దర్శకత్వంలో రూపొందుతున్న ఈ చిత్రంలో, శ్రీవిష్ణు సరసన 'సామజవరగమన' ఫేమ్ రెబా మోనికా జాన్ హీరోయిన్ గా నటిస్తోంది. కాలభైరవ అందించిన నేపథ్య సంగీతం టీజర్కు ప్రధాన ఆకర్షణగా నిలవగా, లైట్ బాక్స్ మీడియా మరియు పిక్చర్ పర్ఫెక్ట్ ఎంటర్టైన్మెంట్ బ్యానర్లపై సందీప్ గుణ్ణం, వినయ్ చిలపాటి ఈ చిత్రాన్ని నిర్మిస్తున్నారు. ఈ మూవీ ఫిబ్రవరి 27, 2026న ప్రపంచవ్యాప్తంగా థియేటర్లలో విడుదల కానుంది.

ఉస్తాద్ భగత్ సింగ్ విలన్ పార్డిబన్ ఫస్ట్ లుక్ రివీజ్.. పవన్ కళ్యాణ్ తో పోరు ఎలా ఉంటుందనే ఆసక్తి



పవన్ స్టార్ పవన్ కళ్యాణ్ నటిస్తున్న అత్యంత ప్రతిష్టాత్మక చిత్రం 'ఉస్తాద్ భగత్ సింగ్'పై అభిమానుల్లో భారీ అంచనాలు నెలకొన్నాయి. దర్శకుడు హరీష్ శంకర్ దర్శకత్వంలో తెరకెక్కుతున్న ఈ యాక్షన్ ఎంటర్టైనర్ 2026 మార్చి 26న గ్రాండ్ రిలీజ్ కు సిద్ధమవుతోంది. ప్రస్తుతం ఈ సినిమా పోస్ట్ ప్రొడక్షన్ దశలో వేగంగా పనులు సాగుతున్నాయి. ఈ చిత్రంలో పవన్ కళ్యాణ్ సరసన శ్రీరీల, రాశీ ఖన్నా హీరోయిన్లుగా నటిస్తున్నారు. తాజాగా ఈ సినిమా సుందీ విలన్ పాత్రధారి ఫస్ట్ లుక్ను చిత్ర బృందం విడుదల చేయడంతో పోషల్ మీడియాలో హాట్ టాపిక్ గా మారింది. తమిళ నటుడు పార్డిబన్ ఈ చిత్రంలో ప్రతినాయకుడి పాత్రలో కనిపించబోతున్నారు. విడుదల చేసిన క్యాటికర్ పోస్టర్ లో పార్డిబన్ ఎంతో భయానకంగా, పవర్ఫుల్ లుక్ తో దర్శనమిస్తున్న పాత్ర పేరు 'నల్ల నాగప్ప'. రాజకీయ నాయకుడి పాత్రలో కనిపించనున్న పార్డిబన్ పాత్ర కథలో కీలకంగా ఉండబోతుందనే సంతకాలు ఫస్ట్ లుక్ నుంచే స్పష్టమవుతున్నాయి. ముఖ్యంగా పవన్ కళ్యాణ్ - పార్డిబన్ మధ్య జరిగే ఫస్ట్ ఆఫ్ సన్నివేశాలను దర్శకుడు హరీష్ శంకర్ ఎలా డిజైన్ చేశారో చూడాలని అభిమానుల్లో ఆసక్తి పెరుగుతోంది. మైత్రీ మూవీ మేకర్స్ నిర్మిస్తున్న ఈ భారీ బడ్జెట్ చిత్రానికి రాక్ స్టార్ దేవి శ్రీ ప్రసాద్ సంగీతం అందిస్తున్నారు. ఇప్పటికే విడుదలైన ఫస్ట్ సింగిల్ కు మంచి స్పందన లభించగా, త్వరలోనే రెండో పాటను కూడా విడుదల చేయాలని మేకర్స్ ప్లాన్ చేస్తున్నారు. కథన రచన బాధ్యతలను దర్శకుడు దశరథ్ నిర్వహిస్తున్నారు. ఈ చిత్రంలో ఆశుతోష్ రాణా, గౌతమి, నాగ మహేష్, టెంపర్ నంశీ, కేశవ్ ఫేమ్ అవినాష్ తదితరులు ముఖ్య పాత్రల్లో కనిపించనున్నారు. భారీ ఆరాగణం, పవర్ఫుల్ యాక్షన్ అంశాలు, రాజకీయ బ్యాక్ డ్రాప్ కలగలిపిన ఈ చిత్రం 2026లో అత్యంత ఎదురుచూస్తున్న సినిమాల్లో ఒకటిగా నిలుస్తోంది. విడుదలకు ముందే విలన్ ఫస్ట్ లుక్ తో హైవే పెంచిన 'ఉస్తాద్ భగత్ సింగ్' బాక్సాఫీస్ వద్ద ఎలాంటి సంచలనం సృష్టించుకోవాలని చూడాలి.

చీర కట్టులో కట్టిపడేస్తున్న కన్నడ భామ రుక్మిణి వసంత్

కన్నడ ఇండస్ట్రీలో తనకంటూ మంచి గుర్తింపు తెచ్చుకుంది ముద్దుగుమ్మ రుక్మిణి వసంత్. సప్తసముద్రాల దాటి అనే సినిమాతో తెలుగు ప్రేక్షకులను పలకరించింది ఈ అందాల ముద్దుగుమ్మ. ఈ సినిమా కన్నడలో తెరకెక్కినప్పటికీ తెలుగులోకి డబ్ అయ్యింది. సప్త సాగరాలు దాటి సినిమాతో మంచి క్రేజ్ సంపాదించుకుంది. కన్నడలో వరుస సినిమాల్లో నటించిన ఈ బ్యూటీకి ఇప్పుడు తెలుగులో అవకాశాలు క్యూ కట్టాయి. ఒక్క సినిమాతోనే తెలుగువారి హృదయాలు గెలుచుకుంది ఈ అందాల భామ. నిఖిల్ సరసన అప్పుడో ఇప్పుడో ఎప్పుడో మూవీతో తెలుగు తెరకు పరిచయమైంది. ఈ సినిమా సైలెంట్ గా వచ్చి వెళ్లిపోయింది. ఈ సినిమాతో రుక్మిణికి అంతగా గుర్తింపు రాలేదు. ప్రస్తుతం ఎన్టీఆర్, ప్రశాంత్ నీల్ కాంబోలో వస్తున్న డ్రాగన్ (ప్రచారంలో ఉన్న టైటిల్ పేరు)లో నటిస్తుందని టాక్. అలాగే ఇటీవలే కన్నడలో కాంతారా 1లో నటించింది. రిషబ్ శెట్టి హీరోగా నటించిన ఈ సినిమా భారీ విజయాన్ని అందుకుంది. ఈ సినిమాలో తన అందంతో పాటు నటనతో కప్పించింది. దాంతో ఒక్కసారిగా స్టార్ డమ్ సొంతం చేసుకుంది. ప్రస్తుతం ఎన్టీఆర్ సినిమాతో పాటు మరో తెలుగు సినిమాలోనూ ఛాన్స్ అందుకుందని తెలుస్తుంది. అలాగే సోషల్ మీడియాలో ఈ చిన్నది చాలా యాక్టివ్ గా ఉంటుంది. రెగ్యులర్ గా ఫోటోలు షేర్ చేస్తూ అభిమానులను ఆకట్టుకుంటుంది రుక్మిణి వసంత్.



ఆసక్తికరంగా సుహాస్ 'పా భగవాన్' ట్రైలర్

వైవిధ్యమైన కథలతో టాలీవుడ్ లో తనకంటూ ఒక ప్రత్యేక గుర్తింపు తెచ్చుకున్న యంగ్ హీరో సుహాస్, తాజాగా 'పా భగవాన్' చిత్రంతో ప్రేక్షకుల ముందుకు వచ్చేందుకు సిద్ధమయ్యారు. ఫిబ్రవరి 20న ఈ చిత్రం ప్రేక్షకుల ముందుకు రాబోతుండగా.. తాజాగా ట్రైలర్ను చిత్రబృందం విడుదల చేసింది. ఈ ట్రైలర్ చూస్తుంటే.. సీనియర్ నటుడు నరేష్ తన కుటుంబ వ్యాపారాన్ని (ఖీషి అపత్రీఎ దీబం అతవం) రహస్యంగా నిర్వహిస్తుంటారు. ఆ వ్యాపారం ఏంటో ఎవరికీ చెప్పకూడదనే నిబంధన ఉంటుంది. అయితే తన తండ్రి వ్యాపారాన్ని సుహాస్ టేకోవర్ చేద్దామనుకుంటాడు. ఈ క్రమంలో ఎదురయ్యే సంఘటనలు ఏంటి అనేది ఈ చిత్ర కథాంశం. 'అంబాజీపేట మ్యూజ్ బ్యాండ్' తర్వాత సుహాస్ మరియు శివానీ నాగారం మరోసారి జోడీ కట్టడం ఈ సినిమాపై అంచనాలను పెంచుతోంది. దర్శకుడు గోపీ అచ్చర ఈ చిత్రాన్ని అప్పట్ అండ్ అప్పట్ కామెడీ ఎంటర్టైన్మెంట్ గా తెరకెక్కించడమే కాకుండా, క్లెమాక్స్ లో ఒక మంచి ఎమోషనల్ టచ్ కూడా ఉంటుందని తెలిపారు. వివేక్ సాగర్ సంగీతం అందిస్తున్న ఈ సినిమాను త్రిశూల్ విజనరీ స్టూడియోస్ నిర్మించగా, బిస్నీ వాస్ మరియు వంశీ నందిపాటి సంయుక్తంగా విడుదల చేస్తున్నారు. అన్ని హంగులు పూర్తి చేసుకున్న ఈ చిత్రం ఫిబ్రవరి 20న థియేటర్లలో విడుదల కానుంది.